

ለጥቅምና፡

ለደስታ፡፡



በሱኢድ፣ ማሐበር፣ በአስመራ፣ ፲፱፻፲፬፣ ታተመ።

አ፡ ኤሪክሶን

ለጥቅምና፡
ለደክታ፡፡



O. Eriksson.

Pour l'utile et l'agréable



ASMARA
IMPRIMERIE DE LA MISSION SUÉDOISE
1923

መ ቅ ደ ም ።

ስሙዋ፡ እንደሚናግር፡ ይህች፡ መጽሐፍ፡ ሊኢትዮጵያ፡ ሰዎች፡
ጥቅምና፡ ደስታ፡ ልታመጣላቸው፡ ተጽፎአል። በምድራዊ፡ ሀብት፡
በሚበላና፡ በሚጠጣ፡ ብቻ፡ የምንጥቀመበት፡ ለብዙች፡ ይመስላቸዋል።
ይህ፡ ግን፡ ትልቅ፡ ስሕተት፡ ነው። ዋና፡ ጥቅም፡ የሚሆነልን፡ መንፈሳዊ፡
እውቀትና፡ ጥበብ፡ ነው። ሐላፊ፡ ገንዘብ፡ ተሎ፡ ብሎ፡ ይጠፋ፡
ብናል፡ እየተማርነ፡ በልባችን፡ የሰበሰብነው፡ እውቀት፡ እንድ፡ እንኳ፡
ሊወሰድብን፡ የማይችል፡ ለዚህ፡ ሕይወትና፡ ለዘላለም፡ የሚጠቅመን፡
ነዋሪ፡ ገንዘባችን፡ ይሆናል።

በክንትነትና፡ በክፉ፡ መኞት፡ በስካርም፡ በሚመስል፡ ነገር፡ ደስታቸውን፡
የሚፈልጉ፡ ብዙች፡ ናቸው። እንዲህ፡ ያሉ፡ ደስታ፡ ወደ፡ መራራ፡ ወደ፡ ኃዘንና፡ ጸጸት፡ ይለወጥባቸዋል። መልካም፡ ትምህርት፡
የሚገኝባቸውን፡ መጻሕፍት፡ ተግተው፡ የሚያነቡ፡ ግን፡ የሚኖር፡ ደስታ፡
ይገኙበታል። በሚጨለሙባቸው፡ ጊዜ፡ እንኳ፡ እንደ፡ ብርሃን፡ ሁኖ፡ ያበራላቸዋል።
ይህች፡ መጽሐፍ፡ ለሚያነብዋት፡ ሁሉ፡ ጥቅምና፡ ደስታ፡ እንድታመጣላቸው፡ ብዬ፡ ተስፋ፡ አደርጋለሁ።

ይህችን፡ መጽሐፍ፡ ለመጻፍ፡ የረዱኝ፡ መምህራን፡ ዮሐንስ፡ ወልደ፡
ማርያምና፡ ገብረ፡ ክርስቶስ፡ ተክለ፡ ሃይማኖት፡ ተክለ፡ ተጫነም፡ ናቸው፡
አቶ፡ ዮሐንስ፡ ፫፻፡ የሚያህል፡ ምሳሌ፡ ሰበሰቡልኝ። ሳይታተም፡
አለቃ፡ ታየ፡ መጽሐፉን፡ በመላው፡ አረመናልኝ። ለዚች፡ መጽሐፍ፡
የደከሙላት፡ ሁላቸው፡ በዚህ፡ አመሰግናቸዋለሁ።

ለኢትዮጵያ፡ ሕዝብ፡ ጥቅምና፡ ደስታ፡ እንዲሆንላቸው፡ ሳንቋርጥ፡
ተብብረን፡ እንጣጣር። እግዚአብሔር፡ ለዚህ፡ ስራ፡ የምንበቃና፡ የምንተጋ፡
አድርጎ፡ ኃይሉንና፡ በረከቱን፡ ይስጠን።

አዲስ፡ አበባ፡ መጋቢት፡ ፲፱፻፲፬።

Olle Eriksson.



ዋ፡ የፍቅር፡ አምላክ፡ ሆኖ፡ እኛን፡ የተዋረደ፡ ጓጠለተኞች፡ እንደ፡ ወደድሀን፡ እንደሀም፡ እኛ፡ እርሱ፡ በርሳችን፡ እንዋደድ፡ ዘንድ፡ በልጅሁ፡ አዲሱ፡ ትእዛዝ፡ የሰጠህን፡ ሕይወትና፡ መሃን፡ ደሆንልን፡ ዘንድ፡ የተወደደ፡ ልጅህን፡ የሱሱ፡ ክርስቶስን፡ የሰጠድህልን፡ የበጀሉንንም፡ ከለልሳችን፡ ይቅር፡ ብለን፡ በዚች፡ ዓለም፡ ልሳችንን፡ ከጠብፍ፡ ከቁም፡ ልታጠራ፡ የነጻ፡ ሕሊና፡ የቀና፡ እሳብ፡ ባልንጀርታችንን፡ የሚወድ፡ ልብ ትፈጥርልን፡ ዘንድ፡ እግዚአብሔር፡ ሆኖ፡ እንለምንሃለን፡ ከሰሰክንድር፡ ቤተ፡ ክርስቲያን፡ ቅጽቤ።

የሱስ—ንጉሣችን

ማቴ፡ ፳፩፡ ፩—፱።

የሱስ፡ መድኃኒታችን፡ ንጉሥ፡ ነው። በሰማይና፡ በምድር፡ ንጉሥ፡ ሁኖ፡ ይከብራል። መድኃኒ፡ ዓለም፡ መሆኑን፡ ስናምን፡ ንጉሥ፡ ደግሞ፡ እንደሆነ፡ ብዙ፡ ጊዜ፡ እንረሳለን። ንጉሥ፡ ሁኖ፡ በመሃከላችን፡ ይነግሳልና፡ ይፈርዳል። ንጉሥ፡ ሁኖ፡ መንግሥቱን፡ በወንጌል፡ ያሰፋዋል። ምንም፡ እንኳ፡ ቢዘነጋ፡ በጊዜው፡ መንግሥቱን፡ የሚቃወሙን፡ ጸላቶችን፡ ሁሉ፡ ከእግሩ፡ በታች፡ ጥሎ፡ እስኪሸነፉ፡ ድረስ፡ በላያቸው፡ ሊነግሥባቸው፡ ነው። ከርሱ፡ ጋራ፡ ለመዋጋት፡ ማን፡ ሊቃወመው፡ ይችላል፤ ጸላቶችን፡ በብረት፡ በትር፡ ያደቃቸዋል፤ እንደ፡ ሸህላ፡ እቃም፡ ይቀጠቅጣቸዋል። ልጁን፡ አክብሩት። በርሱ፡ የሚታመኑ፡ ብፁዓንን፡ ናቸው።

ንጉሥ፡ መሆኑን፡ በለቤቱ፡ አስታወቀ። እንግዲህ፡ ንጉሥ፡ ነህን፡ ብሎ፡ ጲላጦስ፡ ሲጠይቀው፡ የሱስ፡ እንዲህ፡ ብሎ፡ መለሰለት፤ ለዚህ፡ ተወለድሁ፤ ስለ፡ እውነትም፡ ልመስክር፡ ወደዚህ፡ ዓለም፡ መጣሁ፤ ከእውነት፡ የሆነ፡ ሁሉ፡ ድምጹን፡ ይሰማል። ሐዋርያት፡ ክቡርነቱን፡ አይተው፡ ንጉሥ፡ መሆኑን፡ ተሰማምተው፡ ይመስክራሉ። መላእክትና፡ ቅዱሳንም፡ በሰማይ፡ በዙፋኑ፡ ፊት፡ አክብረው፡ ያመልኩታል። በምሕረቱ፡ ከኃጢአት፡ ባርነት፡ ወጥተው፡ ያሉ፡ ምእመናን፡ እያመሰገኑ፡ ይገዙለታል።

ባርያ፡ እንደ፡ ንጉሥ፡ አድርጎ፡ ሊናገር፡ አይችልም። ባርያ፡ ይታዘዛል፤ ንጉሥ፡ ግን፡ ያዛል። “ስልጣን፡ ሁሉ፡ በሰማይና፡ በምድር፡ ተሰጠኝ።” ይላል፤ የሱስ፡ ከክፋት፡ ባርነት፡ የሚያወጣ፡ ሞትን፡ አሸንፎ፡ ድል፡ የሚያደርገው፡ ንጉሥ፡ ነው። ወንጌልን፡ የሚሰብኩ፡ መልክተኞችን፡ ወደ፡ ዓለም፡ ሁሉ፡ ስዶ፡ በመንፈሳዊ፡ ኃይል፡ ሕዝብንና፡ እሕዛብን፡ ወደ፡ ዙፋኑ፡ ይስባል።

የሱስ፡ መንግሥቱን፡ ለመስፋት፡ ለሰልፍ፡ የሚጠራ፡ ንጉሥ፡ ነው። በትጋት፡ ለሚያገለግሉ፡ እንጂ፡ ለሃኬተኞችሱ፡ በመንግሥቱ፡ ስፍራ፡ የላቸውም። ንጉሥ፡ ለያንዳንዱ፡ ስራውን፡ ይሰጣል። አህያ፡ ሊያመጡለት፡ ሁለት፡ ከደቀ፡ መዛሙርቱ፡ ሰደደ። ያ፡ አህያ፡ የነበረው፡ ሰው፡ የሱስ፡ እንዳስፈለገው፡ ሰምቶ፡ ደስ፡ ብሎት፡ አበደረው። በርሱ፡ ነበያት፡ የተነበዩት፡ ተፈጸመ።

እንዲሁም፡ እኛ፡ ደቀ፡ መዛሙርቱ፡ ብንሆን፡ ወደሚሰደን፡ ስፍራ፡ ሁሉ፡ ደስ፡ ብሎን፡ እንሂድ። ልናደርገው፡ የሚያዘን፡ በፍጥነት፡ ልናደርግ፡ የሚገባ፡ ነውና፡ ስለዚህ፡ አንድ፡ አንድ፡ በጎ፡ ስራ፡ ብንሰራ፡ አንፈክርበት። በስራችን፡ ትንቢት፡ ተፍጽሞ፡ የሱስ፡ የሚከብርበት፡ መንግሥቱ፡ የሚሰፋበት፡ ቢሆን፡ አንድ፡ ሞገስና፡ ደስታ፡ እንደው። የአምላክ፡ ፈቃድ፡ በእኛ፡ በስራችን፡ ቢፈጸም፡ ደስ፡ ይበለን።

ደግነቱን፡ ያልሰሙ፡ የመዳንን፡ ወንጌል፡ የማያውቁ፡ በጨለማ፡ አረመኔት፡ እየዳሰሱ፡ የሚኖሩ፡ ገና፡ ብዙ፡ አሕዛብ፡ ይገኛሉና፡ የንጉሥን፡ የምስራች፡ ልናስታውቃቸው፡ ተጠርተናል። ስለዚህ ለሚጠራ፡ አቤት፡ ለሚላክ፡ ወዴት፡ ይባላል።

ወደ፡ የሩሳሌም፡ ሲገባ፡ የሰው፡ አህያ፡ እንደ፡ ፈለገ፡ እንዲሁ፡ እስከ፡ ዛሬ፡ ገንዘባችንን፡ ኃይላችንን፡ ማገልገላችንን፡ ፍቅራችንን፡ ይፈልግብናል። በረከቱን፡ ይዘ፡ ወደ፡ ቤታችን፡ ወደ፡ ጎረቤታችን፡ ለሕዝባችን፡ ያገባ፡ ዘንድ፡ በሚቻለን፡ ልናመጣው። መከራ፡ የጠገቡ፡ ሰላም፡ በልባቸው፡ ያጡ፡ የሚያዝኑ፡ በኃጢአት፡ የታሰሩ፡ በመሃከላችን፡ መልተዋል። የሱስ፡ ብቻ፡ ነው፡ ሊያጸናና፡ ሰላም፡ ሊሰጥ፡ ሊረዳ፡ ከባርነት፡ ሊያወጣ፡ የሚችል። ስለዚህ፡ በቅዱስ፡ ወንጌል፡ ሰው፡ ከክርስቶስ፡ አንድነት፡ ከመተባበር፡ የሚበልጥ፡ ደስ፡ የሚያሰኝ፡ ስራ፡ የለም። ደሞዝ፡ ልናገኝበት፡ ብለን፡ በጎ፡ ብንሰራ፡ ያለ፡ ደሞዝ፡ እንቀራለን። ደሞዝ፡ እንደማይገባን፡ አውቀን፡ በፍቅር፡ ብቻ፡ ተነሥተን፡ ብናገለግለው፡ በንጉሥነቱ፡ ሀብት፡ ልክ፡ ደሞዝ፡ ይሰጠናል። ለሚያገለግሉት፡ ወደዚህ፡ ዓለም፡ እንኳ፡ ትልቅ፡ ደሞዝና፡ ብዕዕና፡ ያካፍላቸዋል።

ከርሱ፡ ጋራ፡ መከራና፡ ስድብ፡ ድካምም፡ ደስ፡ ብሎን፡ እንቀበል፡ ዘንድ፡ ይፈልግብናል። ነገር፡ ግን፡ ከርሱ፡ የሚከብድና፡ የሚበዛ፡ ደስታና፡ ሰላም፡ ይደበልቅበታል። በዘንጉ፡ በታች፡ የሚገዛ፡ ሕዝብ፡

ደስ፡ ብሎት፡ ይኖራል። የሚጎድለው፡ የለም። ለዚህ፡ ንጉሥ፡ የተገዙ፡ ጎበዞች፡ በሚደርስባቸው፡ ፈተና፡ ድል፡ የሚነሡ፡ ናቸው።

ከክርስቶስ ጋራ፡ የተዋወቀ፡ የመንግሥቱ፡ ሕግ፡ በልቡ፡ ውስጥ፡ የተጻፈበትም፡ ከሚያስረክሰው፡ ነገር፡ ይሸሻል። ከኃጢአት፡ ይጠበቃል። በክርስቶስ፡ ፍቅር፡ ሰውን፡ ሁሉ፡ እንደ፡ ወንድሞቹ፡ አድርጎ፡ ያያቸዋልና፡ ጸላቱን፡ እንኳ፡ ሊጎዳው፡ አይወድም። የመድኃኒታችን፡ እውቀት፡ በውነት፡ የተዘረጋ፡ ቢሆን፡ ባገር፡ ወምበዶች፡ ባይበዙ። መድኃኒታችን፡ የሱስ፡ ክርስቶስ፡ እርሱም፡ የውነት፡ መስፈን፡ የሚሆን፡ ወደ፡ ልባችንና፡ ወደ፡ አገር፡ በሚሰለጥንበት፡ ልክ፡ ጽድቅና፡ መተማመን፡ የውሐትም፡ እየበረታ፡ ይሄዳል። ሕዝብን፡ በጎ፡ የታመነ፡ ጻድቅ፡ በፍቅርና፡ በሰላም፡ የሚኖር፡ ሊያደርገው፡ የሚፈልግ፡ ገዢ፡ የሰማያዊን፡ ንጉሥ፡ ወንጌል፡ የሚሰብኩና፡ መንፈሳዊ፡ እውቀት፡ የሚያስተምሩ፡ መምህራን፡ በመሀከላቸው፡ ይልካል። የሱስ፡ የሰላም፡ ንጉሥ፡ ነውና፡ ሰላሙን፡ በሰው፡ ልብ፡ በቤታቸውና፡ ባገር፡ ሙሉ፡ ይመሰርታል።

በኃጢአት፡ ደስ፡ ብሎት፡ የሚኖር፡ ደስታው፡ ወደ፡ መራራ ኃዘን፡ ይለወጣል። ለሰማያዊ፡ ንጉሥ፡ የሚገዛ፡ ግን፡ በጭንቅ፡ ጊዜ፡ እንኳ፡ የሚጸና፡ ደስታ፡ አለው።

የሱስ፡ ወደ፡ የሩሳሌም፡ ሲገባ፡ ሕዝቡ፡ ሊያከብሩት፡ ብለው፡ ልብላቸውንና፡ የዛፍ፡ ጫፍ፡ በመንገድ፡ ላይ፡ አነጻፉለት። የከበረ፡ ልብሱ፡ እንኳ፡ የነበራቸው፡ በርሱ፡ የክርስቶስን፡ መንገድ፡ ሊሸልሙ፡ ወደዱ።

ክቡር፡ ሁኖ፡ የሚታየን፡ ለንጉሣችን፡ እንስጥ። ያ፡ ክቡር፡ የጌብዝነታችን፡ ጊዜ፡ ላገልግሎቱ፡ ልናቀርብለት። ያንን፡ በመሀከላችን፡ የሚገባ፡ ከአምላክ፡ የተላከ፡ መሲህ፡ እንደ፡ ደቀ፡ መዛሙርቱ፡ አድርገን፡ እየዘመርን፡ ልንቀበለው። ስለ፡ ስሙ፡ ጭንቅና፡ ጠብ፡ ቢደርስብን፡ እንኳ፡ ሳናፍር፡ ልንመሰክርለት። ስሙን፡ ወደዚህ፡ ብናስታውቅ፡ ስማችንን፡ በአምላክ ፊት፡ ያስታውቅልናል። በአምነታችን፡ እንደ፡ ንጉሣችን፡ አድርገን፡ ብንቀበለው፡ እርሱ፡ ደግሞ፡ በክብረት፡ ይቀበለናል።

በንጉሡ፡ ወዳጅነት፡ የሚያፍርበት፡ ማነው፡ ስለምንድር፡ ነው፡ በሰማያዊ፡ ንጉሥ፡ በወንጌሉ፡ የምናፍርበት፡ መንግሥትህ፡ ይምጣ፡ ብ

ለን፡ እየለመንን፡ በዓለም፡ ሁሉ፡ ሊዘረጋና፡ ሊሰለጥን፡ ብለን፡ እንበርታ፡ በደፍረት፡ እንታገል።

የሱስ፡ ንጉሥ፡ ነወይ፡ በውነት፡ ታውቀዋለህን፡ በልብህ፡ ታምነዋለህን፡ ፍቅርና፡ ጽድቅ፡ ለሆነ፡ ሕጉ፡ ትታዘዝዋለህ፡ ወይ፡ የሚፈልግብህን፡ ደስ፡ ብሎህ፡ ታቀርብለታለህን፡

ጣዖታትህን፡ አውጥተህ፡ ዙፋኑን፡ በልብህ፡ መሀከል፡ ትከል፡ ልብህንና፡ ቤትህን፡ ክፈትለት። ከዚህ፡ ወዲያ፡ በአሳብህ፡ በመኞትህ፡ በስራህ፡ በልሳንህ፡ በሕይወትህ፡ ሊነግሥና፡ ሊገዛ፡ ለምነው።

የክብረት፡ ንጉሥ፡ ሊገባ፡ አላንተ፡ ደጆች፡ ራሳችሁን፡ አንሙ፡ አላንተ፡ የዘላለም፡ ደጆች፡ ተከፈቱ።

ወደ፡ እግዚአብሔር፡ መንግሥት፡ ገብታችሁ፡ እደጉ።

በአምላክ፡ መንግሥት፡ መሀከል፡ ተተክለን፡ እያደግን፡ ልንኖር፡ የእግዚአብሔር፡ ፈቃድ፡ ነው። ይህም፡ ደግሞ፡ ለራሳችን፡ የሚያስፈልግ፡ ነው። መዳንና፡ ሕይወት፡ የሚሰጥ፡ እርሱ፡ ነው። ይህንን፡ የምቀበልበት፡ ጊዜ፡ እርሱ፡ በቸርነቱ፡ እንደሚያቀርብልን፡ ነው። እንጅ፡ ለኛ፡ እንደሚመች፡ ሲመስለን፡ አይደለም። እግዚአብሔር፡ በወንጌሉ፡ ወደ፡ መንግሥቱ፡ ሲጠራን፡ ታዝዘን፡ በንገባ፡ አምላክ፡ በጽድቁ፡ ቀጣ፡ የምሕረቱን፡ ደጅ፡ ዘግቶ፡ ወደ፡ ውጭ፡ ያስቀረናል። ስለእርሱ፡ በወንጌል፡ እንዲህ፡ ይላል። በዚያን፡ ጊዜ፡ ደጁን፡ እየመቱ፡ እንዲህ፡ ይላሉ፤ ጌታ፡ ክፈትልን፡ እኔ፡ ግን፡ አላውቃችሁምና፡ ከኔ፡ ራቁ፡ እላቸዋለሁ። ደግሞም፡ ይላል፡ መንፈሴ፡ ከርሳቸው፡ የራቀባቸው፡ ወዮላቸው።

በሽምግልናችን፡ ወይም፡ በሞታችን፡ ጊዜ፡ ብንድን፡ ምሕረት፡ ብናገኝ፡ የሚበቃ፡ ለብዙ፡ ሰው፡ ይመስላቸዋል። ይህ፡ ትልቅ፡ ስሕተት፡ ነው። በጉብዝና ጊዜ፡ ምሕረት፡ ተቀብለው፡ የሚድኑና፡ በሽምግልና፡ ጊዜ፡ በሚድኑት፡ መሀከል፡ ትልቅ፡ ልዩነት፡ አለ። ለትልቅ፡ ዛፍ፡ ስፍራ፡ ብትለውጥለት፡ እንኳን፡ በተተክለበት፡ ስፍራ፡ አዲስ፡ ፍሬ፡ ሊያፈራ፡ ሊያቆጠቁጥ፡ ሊለምልም፡ አይችልም። በሕይወቱ፡ ዘመን፡ ሁሉ፡ ከእግዚአብሔር፡ ርቅ፡ በኃጢአት፡ ሥር፡ ሰዶ፡ በክፋት፡ የኖረ፡ ከአመሉ፡ ወጥቶ፡ በጽድቅና፡ በፍቅር፡ ሊኖር፡ ስንት፡ ይቸገራል።

በእርሻ፡ የተዘፈነ፡ እህል፡ የፀሐይ፡ ሙቀት፡ ዝናብ፡ እየተቀበለ፡ ታጭዶ፡ እስኪሰበሰብ፡ ድረስ፡ ረጅም፡ ጊዜ፡ ያስፈልጋል። እኛ፡ ደግሞ፡ በአምላክ፡ መንግሥት፡ እርሻ፡ ተዘርተን፡ ከእግዚአብሔር፡ የጸጋ፡ ሙቀትና፡ ዝናም፡ እየተቀበልን፡ ለዘላለም፡ ሕይወት፡ እስክንሰበሰብ፡ ድረስ፡ ሞላ፡ ሕይወታችንን፡ ያስፈልጋል።

እንደ፡ አምላክ፡ ልጆች፡ ልንኖር፡ በቅድስና፡ መንገድ፡ ልንሄድ፡ በዚህ፡ ዓለም፡ ሳለን፡ ለሌሎች፡ በረከት፡ ልንሆን፡ የሚበቃን፡ የክርስትና፡ እውቀት፡ የስፈልገናል። የመጽሐፍ፡ ቅዱስ፡ እውቀት፡ የሌለው፡ አረማቂ፡ ይባላል። እንጅ፡ ክርስቲያን፡ አይባልም። እግዚአብሔር፡ አእምሮና፡ ማስተዋልን፡ ሳይነሣህ፡ በሞኝነት፡ ያለ፡ ትምህርት፡ ብትኖር፡ የሚያስፈራ፡ ፍርድ፡ ከንተ፡ ላይ፡ የሚያወርድ፡ ቸልተኛነትህ፡ ነው።

የበለጠ፡ የምንማርበት፡ ግን፡ በጉብዝናችን፡ ጊዜ፡ ነው። ጉልበቱ፡ ሳለ፡ ለሚመጣው፡ ጊዜ፡ የማይሰራ፡ ኃይል፡ ሲያጣ፡ በሽምግልናው፡ ድሀ፡ ሁኖ፡ ይቀራል። አእምሮና፡ መንፈሳዊ፡ ኃይል፡ ሳለን፡ ጊዜ፡ በከንቱ፡ ብናሳልፍ፡ ለቅጣታችን፡ ለዘላለም፡ እናለቅሳለን። በዚህ፡ ክቡር፡ የጸጋ፡ ጊዜ፡ የአምላክን፡ ቃል፡ አንብበው፡ እየመረመሩ፡ መንፈሳዊ፡ ሀብት፡ የማይሰበሰቡ፡ አርቀው፡ ከዚህ፡ ዓለም፡ ወጥተው፡ ለዘላለም፡ ድሆች፡ ሁነው፡ ይቀራሉ።

የአምላክ፡ ቅጣት፡ በእሥራኤል፡ ሕዝብ፡ ላይ፡ ሲወርድባቸው፡ ነበዩ፡ ኤርምያስ፡ እንዲህ፡ ብሎ፡ አለቀሰ። መከር፡ አለፈ፡ በጋ፡ ሄደ፡ እኛም፡ አልዳነም። አንድ፡ ምሳሌ፡ ደግሞ፡ ይላል፤ ስራ፡ ያጣ፡ ገበሬ፡ ይሞታል፡ በሰኔ። ለአምላካችን፡ የምናገለግለው፡ የበለጠ፡ በጉብዝናችን፡ ወራት፡ ነው። ጉልበትና፡ ጠንካርነት፡ ስናጣ፡ ሽማግሎች፡ ስንሆን፡ የእግዚአብሔርን፡ መንግሥት፡ ስለ፡ ማስፋት፡ ምን፡ ልናደርግ፡ በስሕተታችን፡ ከመጸጸት፡ በቀር፡ ሌላ፡ ምንም፡ የለንም።

በአብ፡ በወልድ፡ በመንፈስ፡ ቅዱስ፡ እየደገመ፡ በሞታቸው፡ ቈርበው፡ ከቂስ፡ ተፈትተው፡ አቅንተው፡ ወደ፡ ሰማይ፡ የሚገቡ፡ ይመስላቸዋል። ይህ፡ ወዴት፡ ተጽፍዋል፡ ልብ፡ የሚመረምር፡ እግዚአብሔር፡ ብቻ፡ ነው። በአዲስ፡ ያልተወለዱ፡ የእግዚአብሔርን፡ መንግሥት፡ ሊያዩ፡ አይቻላቸውም። በእግዚአብሔር፡ መንፈስ፡ አዲስ፡ ልብ፡ አዲስ፡ አሳብ፡ ሳያገኙ፡ በክርስቶስ፡ ደም፡ ሳይነጻ፡ ወደ፡ ሰማይ፡ የአምላክን፡ ክብረትና፡ ብዕዕና፡ ሊቀበል፡ አይቻለውም።

በሕይወታችን መጨረሻ፣ ነፍሳችን በአምላክ ምሕረት ቢድን እንኳ፣ በፊት በጤናችን ጊዜ ስላልተመለከነ ብዙ ይጠፋብናል። ጸጸት፣ ይሆንብናል። እንዲህ ያሉ በሚመሸባቸው ጊዜ ቀና መንገድ፣ የሚያገኙ የሚናዘዙም ሐዋርያ፣ ጳውሎስ፣ እንደሚያመለክት፣ ከእሳት ተፈንጥረው እንደሚድኑ የተገቡ ልጆቻችን፣ እሳት የለበለበው እንጨት ይመስላሉ። እሳት ለፊጀው ምን፣ በጀው፣ እንደሚባል፣ በኃጢአትና አለማመን የተገቡ ነፍስ የአምላክን ምሕረት በየሱስ ስም በቀና ልብ ስለ፣ ጠራው እግዚአብሔር እንዳንድ ጊዜ ተቀብሎ ያድናል። ነገር ግን የጸጋ ደዋዝ ይጠፋበታል። እንደ ድሀ፣ ሁኖ ወደ መንግሥተ ሰማያት ይገባል። በሞቀ ቅናት እግዚአብሔርን እያገለገሉ በዓለም ጨለማ ብርሃናት ሁነው። ሕይወታቸውን ለመንግሥተ ሰማያት፣ ለሰው ጥቅምና በረከት የሚያደርጉ ብቻ ናቸው። የጸጋ ደዋዝ ተቀብለው በሰማያት ሀብታም መግባት የሚያገኙ።

ይህን ስለ ተናገርሁ ምናልባት እንደ ድፍረት አድርገህ ትቈጥርብኝ። ይሆናል። ተሳስቼ እንደሆንሁ ግን በመጽሐፍ እርታኝ እግዚአብሔር ጸድቅ ዳኛ ሁኖ እያንዳንዳችን እንደ ስራችን እንደሚመልስልን ሁኖ አልተጸፈምን፤ ደሞዛችን እንደሰራችን ነው። የሚሆን ለአምላክ ደስ የሚያሰኝ ስራ የሌላቸው ግን ደዋዝ ያጣሉ። ለአምላክ ደስ የሚያሰኝ ስራ አንድ ፍሬ ሁኖ ከአምነትና ከፍቅር የሚወጣ በኃ ስራ ነው። መልካም ዛፍ የሚጣፍጥ ፍሬ ያፈራል።

ሐዋርያ፣ ጳውሎስ ስለዚህ ነገር ባሌላ ምሳሌ ያስተምረናል። በፊተኛ መልእክቱ ወደ ቆሮንቶስ ም ሮ እንዲህ ይላል፤ "ከዚያ ከተመሠረተ በቀረ እርሱም የሱስ ክርስቶስ የሆነ ሌላ መሠረት ይመሠረት ዘንድ ማንም አይችልም። በዚህ መሠረት ላይ በወርቅ ቢሆን ወይም በብር በከበረ ደንጊያ ወይ በሳር አገዳም ቢሆን ማንም ቢሰራ የሁሉ ስራ የተገለጠ ይሆናል። ያ ቀን በእሳት ይገልጠዋልና የእያንዱ ስራ እንዴት መሆኑ እሳት ሊፈትነው ነው። የሰራው ስራ የጸናለት ሰው ደዋዝ ይወስዳል። ስራው ግን የተቃጠለበት ቢሆን ደመውዝ ያጣል። እርሱ ግን ይድናል። ነገር ግን ከእሳት እንደ ዳኝ ይሆናል።"

ለዘላለም ጸንቶ የሚኖር የመዳናችን መሠረት የሱስ ነው። ክርስቶስ በላይ ለዘላለም የሚጸናልን መንፈሳዊ ቤት ልንሰራ ይገባናል። በችኩላ የተሰራ ቤት ይፈርሳል። በሣር ብቻ (የተማገረ) የተሰራ ጎጆ በእሳት ይቃጠላል። የገዛ ጽድቃችን እንደሚቃጠል ሣር ነው። በመጥፎ ስራችን ልንድን ተስፋ ማድረግ ጎጆ እንደ መስራት ነው።

በክርስቶስ አምነን በሞቱ ጸድቀን በፍቅሩ ጸንተን በስሙ የምናደርገው ስራ በአምላክ ፊት ደስ የሚያሰኝ መስሪያ ነው። የዓለም ከንቱነት ትተን ለአምላክ ልንኖር ስንሰለፍ ራሳችንን አሳልፈን ብንሰጥ መንፈሳዊ ቤታችንን ለመስራት የሚያስፈልገን ወርቅና ብር የከበረ ደንጊያም በጸጋው ይሰጠናል። በሞታችን ጊዜ ተናዝዝን ወደ አምላክ ብንመለስ እንኳ ጎጆ የሚመስል እንጂ በጽኑ ደንጊያ የተሰራ በወርቅና ብብር የተሸለመ ቤት ለመስራት ጊዜ እናጣለን።

ይህን ነገር በሌላ ምሳሌ ደግሞ ይገልጻልናል። እንደ በእንግዳ አገር የተቀመጠ ሰው ገንዘቡን ሁሉ ሰብስቦ ወደ አባቶቹ አገር ሊመለስ ብሎ በመርከብ ሁኖ አለፈ። በደረሰም ጊዜ ዘመዶቹ በጠረፍ ቆይተው በደስታ ተቀበሉት። ሌላ ሰው ደግሞ ነበር፤ የድካሙን ገንዘብ ቀምቶ ወዳገሩ ሊመለስ ብሎ በመርከብ የተሻገረ ነገር ግን ከባሕር ላይ አውሎ ነፋስ ተናሣና ማእበል መርከቡን ሰበረው ወደ ባሕር ሰጥሞ ቀረ፤ ባለቤቱ ግን ባንድ ሳንቃ ወጣ ወደ ጠረፍ ደረሰ። ሕይወቱን አዳኝ የድካሙ ደዋዝ ግን ጠፋበት።

እንዲህ የሚመስል ነው በብዙኝ ነፍሳት የሚደርስባቸው። የሕይወታቸው መርከብ በሞት ጊዜ ሲሰበሰብ ባለማመናቸው ምክንያት በኃጢአት ማዕበል ተሰጥመው የሚጠፉ ብዙ ናቸው። ሌሎች ደግሞ ተጨንቀው የአምላክን ምሕረት እየጠፉ የሚድኑ አይታጡም። ነገር ግን የጸጋ ደዋዝ ይጠፋቸውና ራቁታቸው ሁነው ወደ ሰማይ ወደብ ይደርሳሉ። በዚህ ዓለም እስከ ሰብአዊ ግመት እየተመላለሱ ለዘላለም የሚኖር ሀብት ሳያከማቹ ክቡር ጊዜን በከንቱ ያሳልፋሉ። ስለዚህ እንደ አምላክ ፍቃድ ከሕይወታቸው ፍሬ አያገኙበትም ክቡር የሕይወት ጊዜ በከን

ግም፡ በሕዝብ፡ ፊት፡ የተናቃችሁ፡ የተዋረዳችሁ፡ አደርጋችሁቀለሁ።

ባልና፡ ሚሽት፡ ልጆቻቸውንና፡ ሎሌዎቻቸውን፡ መንፈሳዊ፡ ብርሃን፡ ሁነው፡ በጽድቅ፡ መንገድ፡ ባይመሩዋቸው፡ አምላክ፡ ቀጥቶ፡ ያስወግዳቸዋል። በየሱስ፡ ስም፡ ታትመን፡ በእውቀትና፡ በቅድስና፡ በመንፈሳዊ፡ ድፍረትም፡ የዐለም፡ ጨው፡ ካልሆንን፡ አልጫም፡ ሁኑን፡ እንደማይረባ፡ ጨው፡ ወደ፡ ሜዳ፡ ተጥለን፡ ሰዎች፡ በእግራቸው፡ ይረግጡናል።

እንግዲህ፡ ጊዜ፡ ሳለን፡ ራሳችንን፡ እንዲህ፡ ብለን፡ እንጠይቅ፤ በሕይወቴ፡ በስራይ፡ በቤቴ፡ ከሰው፡ ጋራ፡ እየተመላለስሁ፡ እግዚአብሔር፡ የሚፈልግብኝ፡ ምንድር፡ ነው፤ እንዴት፡ አድርጌ፡ ገንዘብ፡ ክብረት፡ ምድራዊ፡ ስልጣን፡ አገኛለሁ፡ ብለው፡ የሚበዙት፡ ሰዎች፡ ይጠይቃሉ። እንደ፡ አምላክ፡ ፈቃድ፡ ግን፡ እንዲህ፡ ብለን፡ ልንጠይቅ፡ ይገባናል፤ አምላኬን፡ እያገለገልሁ፡ እንዴት፡ አድርጌ፡ ለሕዝቤ፡ ለሃገሪና፡ ለቤቴ፡ ብርሃንና፡ በረከት፡ እሆናለሁ፤ እንዲህ፡ ብለንም፡ ብንጠይቅ፡ እግዚአብሔር፡ በኀ፡ ነገርን፡ ሁሉ፡ ለመፈጸም፡ ይረዳናል።

ለምን፡ እንደምንኖርም፡ ጳውሎስ፡ በሐዋርያት፡ ስራ፡ ይነግረናል፤ እርሱም፡ ከንድ፡ ደም፡ በምድር፡ ፊት፡ ሁሉ፡ ላይ፡ ይኖሩ፡ ዘንድ፡ አሕዛብን፡ ሁሉ፡ ፈጠረ፤ እግዚአብሔርን፡ እንዲሹ፡ እንዲፈልጉም፡ ምናልባት፡ ያገኙት፡ እንደሆነ፡ ነገር፡ ግን፡ ከኛ፡ የራቀ፡ አይደለም። 1፻፯፡ ፳፯። እግዚአብሔርን፡ ለማወቅና፡ ከርሱ፡ ጋራ፡ ለመተባበር፡ ሰው፡ ሁሉ፡ ሊሻ፡ ይገባዋል። መድኃኒታችን፡ ይላል፤ አንተን፡ እውነተኛ፡ አምላክ፡ የላክኸውም፡ የሱስ፡ ክርስቶስን፡ ያውቁ፡ ዘንድ፡ የዘላለም፡ ሕይወት፡ ይህች፡ ናት።

አምላክን፡ አውቀኸው፡ ብትሆን፡ እርግጥ፡ ትወድቃለህ። ከወዳጆቻችን፡ እየተማርነ፡ እንመስላቸዋለን። ከአምላክ፡ ተዋውቀን፡ ከፍቅሩ፡ ከቅድስናው፡ እንካፈላለን። ከርሱ፡ ጋራ፡ በእምነት፡ ብንተማበር፡ በኀ፡ ስራ፡ ለመስራት፡ በጽድቅ፡ ለመኖር፡ ለባልንጅሮቻችን፡ ለመጥቀም፡ ኃይል፡ ይሰጠናል።

እግዚአብሔር፡ ባለቤቴ፡ መሳሪያውን፡ ያዘጋጃል። እርሱ፡ በመንፈሱ፡ የማያዘጋጀው፡ መሳሪያ፡ ለመንግሥቱ፡ ሊሰራና፡ ሊጠቅም፡ አይችልም፤ ስለዚህ፡ እንደ፡ ፈቃዱ፡ ሊያደርገን፡ እግዚአብሔርን፡ እንለምነው። በአምላክ፡ እጅ፡ የሚጠቅም፡ መሳሪያ፡ ስንሆን፡ እውነተኛ፡ ደስታ፡ ያድርብናል።

እንስሶች፡ የሚኖሩለት፡ የላቸውም። መንፈሳዊ፡ እውቀት፡ ሳይፈልጉ፡ የሚበላና፡ የሚጠጣ፡ ብቻ፡ ይሻሉ። ወንጌል፡ የሚነግረን፡ ክብረት፡ ሃብትና፡ በረከት፡ አይመኙም። እኛ፡ ግን፡ ለአምላክ፡ ተፈጠርን፤ ስለዚህ፡ ከርሱ፡ ጋራ፡ ተባብረን፡ ከብዕዕናው፡ ልንካፈል፡ ያስፈልገናል። አምላክ፡ ለቅድስና፡ ፈጠረን፤ ስለዚህ፡ በመንፈሱ፡ ኃይል፡ ክፉ፡ ሁኖ፡ ከሚታየን፡ ሁሉ፡ ልንርቅ፡ ይገባናል። በያዝነው፡ ስራ፡ ጌታችን፡ መጥቶ፡ ምን፡ ታደርጋለህ፤ ብሎ፡ ቢጠይቀን፡ ዘወትር፡ ሳናፍር፡ ልንመልስለት፡ እንችላለን፤ የምንኖርለት፡ በእንዋወራችን፡ ነው፡ የሚታወቅ። እንግዲህ፡ ለማይጠፋ፡ መንግሥት፡ እንደምንኖር፡ በሕይወታችን፡ እናሳይ።

ለኢትዮጵያ፡ የሚያስፈልግ፡ ምንድር፡ ነው፤

ከሁሉ፡ የበለጠ፡ ለኢትዮጵያ፡ የሚያስፈልግ፡ ከመጽሐፍ፡ ቅዱስ፡ የተሰማማ፡ መንፈሳዊ፡ ትምህርት፡ ነው። በመጽሐፍ፡ ቅዱስ፡ የተመሠረተ፡ ሃይማኖት፡ ብቻ፡ ነው፡ መንፈሳዊ፡ ሕይወትና፡ ኃይል፡ የሚሰጥ፡ ሰዎችን፡ የሚያድስ፡ በጎዎች፡ የሚያደርጋቸው።

ዓለማዊ፡ ትምህርት፡ ለመቀበል፡ ብልሃትና፡ ጥበብ፡ ለመማር፡ ለሁሉ፡ የሚያስፈልግ፡ መልካም፡ ነገር፡ ነው። መንፈሳዊ፡ ትምህርት፡ በሚገኝበት፡ ጥበብና፡ ብልሃት፡ አይቀርም። ቲያይዘው፡ የሚሄዱ፡ እንደ፡ ወዳጆች፡ ናቸው። እሊህ፡ ወዳጆች፡ መንፈሳዊና፡ ምድራዊ፡ በረከት፡ ይዘው፡ ሲመጡልን፡ አቅፈን፡ በደስታ፡ እንቀበላቸው፡ እንጅ፡ አለማወቅና፡ ሞኝነት፡ ይሻሉናል፡ ብለን፡ ከኛ፡ አናርቃቸው። በቸልታ፡ ምክንያት፡ በሞኝነት፡ ተውጠን፡ መቅረታችን፡ ያሳፍረናል። ኃጢአትና፡ ግፍ፡ ባገር፡ መሀከል፡ እየበረታና፡ እየሰለጠነ፡ ይሄዳል፤ ለዚህ፡ የሚበጅ፡ ነገር፡ ባይገኝ፡ ቆይቶ፡ እየበሰ፡ እየከፋ፡ እንደሚሄድ፡ እርግጥ፡ ነው።

በኢትዮጵያ፡ ሕዝብ፡ መሀከል፡ ግፍ፡ ሌብነት፡ ስርቆት፡ ርዥሰት፡ የመሰለ፡ ኃጢአት፡ እንዳይደረግ፡ ሊቃወም፡ የሚችል፡ ምንድር፡ ነው፤ ብዙ፡ ወምቦዶች፡ በሞት፡ እንኳ፡ አይደነግጡም። ሕይወታቸውን፡ እንደ፡ ክቡር፡ የአምላክ፡ ስጦታ፡ ስላላዩት፡ ሕይወታቸውን፡ ዋጋ፡ እንደ፡ ሌለው፡ ዕቃ፡ ይጥሉታል።

ብዙ፡ በደል፡ የሚነሡ፡ ባለማወቅ፡ ነው። ከመሀከላችን፡ ያሉ፡ ክርስቲያን፡ ትምህርት፡ የሚያድጉ፡ ብዙ፡ ናቸው። በቤታቸው፡ ከወላጆቻቸው፡ ክፉ፡ እየተማሩ፡ ያድጋሉ። ልጆች፡ ሲዋሹ፡ ታላላቆች፡ ይስቃሉ። ስርቀውም፡ ቢያመጡላቸው፡ ወላጆች፡ ሳይጠይቁ፡ ይቀበላሉ። በጊዜው፡ ለሞት፡ ተፈርዶባቸው፡ በመጋቢያ፡ እስከሚሰቀሉ፡ በኃጢአት፡ እየደፈሩ፡ የሚሄዱ፡ የሚያስገርም፡ አይደለም። ክፉት፡ እየበረታ፡ ይሄዳል፡ የሚጠፋበት፡ እስኪገኝ፡ ድረስ።

ኃጢአትን፡ ለመከላከል፡ ብርቱ፡ ቅጣት፡ አይበቃም፡ በፍርሐት፡ የተነሡ፡ ጳጳሮች፡ በጎ፡ የሚሆን፡ የለም። በሀሳብና፡ በስራ፡ ቅዱሳን፡ የሚሆንበት፡ በመንፈስ፡ ቅዱስ፡ በልባችን፡ ውስጥ፡ የሚደረግ፡ ስራ፡ ነው። እግዚአብሔር፡ በመንፈሱ፡ አዲስ፡ ፍጥረት፡ ሊያደርገን፡ ይወዳል። አዲስ፡ ፈቃድ፡ ቅዱስ፡ አሳብ፡ በመንፈሱ፡ በውስጣችን፡ ከፈጠረልን፡ ወዲያ፡ ደስ፡ ብሎን፡ የአምላክን፡ መንገድ፡ እንሄዳለን፡ ከሰውም፡ ጋራ፡ በፍቅር፡ በሰላም፡ በቅንነት፡ እንመላለሳለን።

እግዚአብሔር፡ ከመሀከላችን፡ የሚገለጥበት፡ ቅድስናን፡ ፍቅርን፡ ወደ፡ ልባችን፡ የሚያገባበት፡ ከጥፋት፡ ወደ፡ ደኅንነት፡ የሚመልሰን፡ ሁለገዜ፡ በመሳሪያ፡ ነው። ይህም፡ ከጥንት፡ ጀምሮ፡ እስካሁን፡ በዓለም፡ ታምራት፡ የሚሰራ፡ የአምላክ፡ ቃል፡ ቅዱስ፡ ወንጌሉ፡ ነው።

አሁን፡ እንደ፡ እንስሳ፡ ሳያፍር፡ በርኩሰት፡ የሚኖር፡ ሰው፡ የአምላክን፡ ቃል፡ ሰምቶ፡ ለቅዱስ፡ መንፈስ፡ ልቡን፡ ቢከፍት፡ ከዚያ፡ ወዲያ፡ እንደ፡ አዲስ፡ ሰው፡ ሁኖ፡ በንጽሕና፡ ይኖራል። የልብ፡ መንጸት፡ በነገረውና፡ በካሄዱ፡ ይገለጻል። ሌባ፡ ወንጌልን፡ ሰምቶ፡ ቢያምነው፡ ይህ፡ በወንጌል፡ ያለው፡ መንፈሳዊ፡ ኃይል፡ ልቡንና፡ አነዋወሩን፡ ይለውጣል። ለንፉግ፡ ሰው፡ ሌላ፡ የማያልፍ፡ ሰማያዊ፡ ገንዘብ፡ በወንጌል፡ ይገለጥለታልና፡ ከስስት፡ ይድናል፡ ለተቸገሩ፡ ቸር፡ ይሆናል። በጨለማ፡ ለሚመላለሱ፡ ልባቸውን፡ ቤታቸውን፡ ደስታ፡ የሚመለስበት፡ ሌላ፡ አዲስ፡ ብርሃን፡ በወንጌል፡ ያወጣላቸዋል። ትቢት፡ የሚያደርስበትን፡ ሰው፡ ወንጌል፡ እየዘለፈ፡ ወደ፡ ትሕትና፡ ይጎትተዋል።

ይህ፡ እስከ፡ ዛሬ፡ ተአምራት፡ የሚያደርግ፡ የወንጌል፡ ትምህርት፡ አሁን፡ ደግሞ፡ ኢትዮጵያን፡ የሚያድስበት፡ ሕዝብ፡ ለጽድቅና፡ ለበጉነት፡ የሚያሳድግበት፡ እንደሚያስገርም፡ ኃይል፡ ሁኖ፡ በመሀከላችን፡ ሊገለጥ፡ ይችላል። እንዲህ፡ ይሆን፡ ዘንድ፡ ወንጌል፡ በሕዝብ፡ ቋንቋ፡

ሊሰበክ፡ እጅግ፡ የሚያስፈልግ፡ ነው። ይህም፡ ቶሎ፡ ብሎ፡ ሳይሆን፡ ቢቀር፡ ነፍሳት፡ የሚያስፈልጋቸውን፡ መንፈሳዊ፡ ምግብ፡ ባያገኙ፡ በጊዜው፡ ቤተ፡ ክርስቲያንን፡ ንቀው፡ ከቀሳውስት፡ ርቀው፡ ሀይማኖትን፡ ጥለው፡ ወደ፡ ጥፋት፡ ይገስግሳሉ።

ቃሎችህ፡ ሲከፈቱ፡ ብርሃን፡ ይሰጣሉ፡ ልብን፡ ደስታ፡ ይመላዋል። የሱስ፡ ይላል፤ "እኔ፡ የነገርኋችሁ፡ ቃል፡ መንፈስና፡ ሕይወት፡ ነው።

ኃጢአተኞችን፡ ሊያድን፡ ብሎ፡ የሱስ፡ ክርስቶስ፡ ወደ፡ ዓለም፡ እንደ፡ መጣ፡ ይህን፡ መቀበል፡ የሚገባ፡ እውነተኛ፡ ቃል፡ ነው፡ ጳውሎስ፡ ይላል።

ነፍሳችን፡ የሚድንበት፡ በቀና፡ መንገድ፡ የምንመራበት፡ በዚህ፡ ዓለም፡ ጭንቅ፡ የምንረዳበት፡ ብርሃንን፡ ሕይወት፡ የሚወጣበት፡ በርሱ፡ ብቻ፡ ነውና፡ ስለዚህ፡ የአምላክ፡ ቃል፡ በቅንና፡ በታመነ፡ ልብ፡ ልንቀበለው፡ ለሁላችን፡ የሚያስፈልግ፡ ነው።

ለኢትዮጵያን፡ ታናናሾች፡ ልጆች፡ ምክር።

ከዕድሜያችን፡ ሁሉ፡ የከበረ፡ ጊዜ፡ የታናሽነታችን፡ ዘመን፡ ነው። ሕይወት፡ የሚያብብ፡ ኃይላችን፡ የሚበረታ፡ ደስታ፡ የሚገኝ፡ ፀሐይ፡ ወጥቶ፡ የደመቀውን፡ የብርሃን፡ ጮራ፡ በመንገዳችን፡ የሚሰድ፡ የበለጠ፡ በዚያን፡ ጊዜ፡ ነው፡ ስለዚህ፡ ይህን፡ የከበረውን፡ ጊዜ፡ በከንቱ፡ አናሳልፍ፡ ግን፡ ብዙ፡ ጥቅም፡ እናድርግበት፡ ፀሐይ፡ የምትገባበት፡ ጊዜ፡ ፈጥኖ፡ ይመጣልና፡ በከንቱ፡ በዋዛና፡ በፌዝም፡ የከበረውን፡ የጉብዝናውን፡ ጊዜ፡ ያሳለፈ፡ ሊያለቅስበት፡ ነው። ገና፡ ጉልበትና፡ ጤና፡ ሳለህ፡ በእግዚአብሔር፡ መንግሥት፡ ግባ፡ ከወይን፡ አታክልቱ፡ ስራ፡ ለሽምግልናህ፡ ጊዜም፡ ደስታ፡ የመላው፡ ፍሬ፡ ይቄይልሃል።

በዚህ፡ ዓለም፡ እንደ፡ ታናሽነት፡ ጊዜ፡ የሚከብር፡ እንደ፡ ሌሊት፡ አስብ፡ አስተዋይ፡ የሆነ፡ ሰውም፡ ሊጠቀምበት፡ እንጂ፡ በከንቱ፡ ሊያሳልፈው፡ አይገባም። "በውሃ፡ የሚዘወር፡ የወፍጮ፡ ማኪና፡ ውሃው፡ ካለፈ፡ በኋላ፡ ወፍጮውን፡ ሊንቀሳቀስ፡ አይቻለውም። ይላል፡ አንድ፡ ምሳሌ። ገና፡ ትንሽ፡ ሳለህ፡ ለእርጅናህ፡ ደስ፡ የሚያሰኝ፡ ለነፍስህ፡ የሚያስተዳድር፡ ትልቅ፡ መዝገብ፡ የሚሆንህ፡ መልካም፡ ትምህርት፡

ሀርት፡ አጠራቅም፡ በታናሽነትህ፡ ጊዜ፡ የምትዘራው፡ በሽምግልናህ፡ ታጭዳለህ፡ በኋለኛ፡ ጊዜ፡ ሕይወትህ፡ ልታደርገው፡ የምትፈልገው፡ ዛሬ፡ አድርገው፡ በገዛጅህ፡ ልታበቅለውና፡ ወደ፡ ማፍራት፡ ልታደርሰው፡ የሚገባህ፡ አምላክ፡ በልብህ፡ ውስጥ፡ መንፈሳዊ፡ ስጥወታ፡ ሰጥቶሃል። ይህንን መንፍሳዊ፡ ስጥወታ፡ ባንተ፡ ሳይሰለጥንና፡ አምላክ፡ በጸጋው፡ ረድኤት፡ ልትሆነው፡ የመደበውን፡ ሳትሆን፡ እንደ፡ ምሉ፡ ሰው፡ አትቈጠርም። በቃሉና፡ በጸሎት፡ ከእግዚአብሔር፡ ጋራ፡ የሚተባበር፡ የፀሐይ፡ ሙቀትና፡ የሰማይ፡ ዝናም፡ እየተቀበለ፡ ፍሬን፡ የሚያፈራ፡ እርሻ፡ ይመስላል። ከሰማይ፡ መንግሥት፡ ሀብት፡ የታደለ፡ የመጣ፡ ቢመጣ፡ ደስ፡ ያለው፡ ይሆናል። እርሱ፡ ሞት፡ እንኳን፡ ከርሱ፡ ሊነጥቀው፡ የማይቻለው፡ ሀብት፡ ይዝዋል።

ከዘላለም፡ ሕይወት፡ የሚሰጥ፡ መድኃኒታችን፡ ጋራ፡ ጎረቤት፡ የሆነ፡ ጎበዝ፡ በሕይወቱ፡ ሁሉ፡ ከባልንጆሮቹ፡ የሚገጥመው፡ ፈተናና፡ ኃጢአት፡= የሚሽር፡ የሚያሸንፍም፡ ውስጣዊ፡ ኃይል፡ አለበት። "እውነትን፡ ታውቃለችሁ፡ እውነትንም፡ አርነት፡ ታወጣችኋለች።" ይላል፡ መድኃኒታችን፡ የመድኃኒታችን፡ እውነት፡ ከሞኝነት፡ ወደ፡ ብልህነት፡ ከጨለማ፡ ወደ፡ ብርሃን፡ አርነት፡ ያወጣል። በስደትና፡ በስድብ፡ ሳንሰጋ፡ ስለ፡ የሱስና፡ ወንጌሉ፡ ለመመስከር፡ ድፍረት፡ ይሰጣል፡ ለታናናሾች፡ ወደ፡ ደግነት፡ ይመራል፡ ፈጣኖች፡ ላገራቸውና፡ ላገራቸው፡ ልጆችም፡ የሚጠቅሙ፡ ሰዎችም፡ ያደርጋቸዋል። እንዲህ፡ የሚያደርግም፡ በኢትዮጵያና፡ በሁሉ፡ ዓለም፡ ላሉ፡ ታናናሾች፡ ሰው። አምላክ፡ ደሞ፡ ደስታና፡ ተድላ፡ ለታናናሾች፡ አይነሣም፡ ይልቅ፡ እንደ፡ ደግ፡ አባት፡ በልጆቹ፡ ደስታ፡ ደስ፡ ይለዋል። ግን፡ ለመንፈሳችንና፡ ለሥጋችን፡ በማይጎዱ፡ ኃጢአትና፡ ከንቱነትም፡ ባልሆነ፡ እርሱ፡ በሚሰጠን፡ ስጥወታና፡ በረከት፡ ደስ፡ ሊለን፡ ይገባል። የሚኖር፡ ደስታ፡ የሚገኝ፡ በእግዚአብሔር፡ መንግሥት፡ ነው። ከቅዱስ፡ ወንጌል፡ የተመሠረተ፡ ደስታ፡ የዓለም፡ አውሎ፡ ነፋስ፡ የማይነቅለው፡ የሕይወት፡ ኃዘን፡ የማይነሣህ፡ ሽምግልና፡ የማያጠፋብህ፡ የሚኖር፡ ደስታ፡ ነው። ደስታ፡ ሁሉ፡ የሚመነጭበት፡ ምንጭ፡ አምላካችን፡ ነው። ስለዚህ፡ በሱ፡ የሚኖር፡ በየቀኑ፡ ለሰውነቱ፡ የሚያድስ፡ በድፍረትም፡ ስራውን፡ ለመፈጸም፡ የሚያደርስ፡ ደስታ፡ አለበት። እንዲህ፡ ያለ፡ ጎበዝ፡ ከሰዎቹ፡ ከጎረቤቶቹ፡ ከባልንጆሮቹም፡ የታመነ፡ የከበረና፡ የተ

ወደደ፡ ይሆናል።

እንግዲህ፡ ከሁሉ፡ በፊት፡ ያን፡ በወንጌል፡ ቁይቶልህ፡ ያለ፡ በመድኃኒታችን፡ የተገለጠ፡ እውነትን፡ ተማር። በዚህ፡ ዓለም፡ ልታደርገው፡ የሚገባህ፡ የእግዚአብሔርንም፡ ፈቃድ፡ ባንተ፡ እንዴት፡ እንደ፡ ቢፈጸምም፡ በዚያ፡ ይገለጽልሃል። ወርቅ፡ የሚፈልግ፡ ተጎንብሶ፡ እየቁፈረ፡ ይጥራል። ለዚያ፡ ከዓለማዊ፡ ወርቅ፡ የሚከብርና፡ የሚበልጥ፡ የእውነት፡ መዝገብም፡ በምሉ፡ ልብህ፡ ጥረህ፡ ሳትፈልገው፡ አታገኘውም። መንፈስን፡ ድውይ፡ የሚያደርግ፡ ቸልታ፡ ካንተ፡ አስወግድና፡ በውነት፡ ንቁ፡ የተማረና፡ አስተዋይ፡ ጎበዝም፡ ሁን።

እየበሉና፡ እየጠጡ፡ ለሥጋቸው፡ ብቻ፡ የሚያስቡ፡ ለዚያ፡ ከአምላክ፡ ጋራ፡ በብዕዕና፡ ሊኖር፡ የተመደበ፡ መንፈሳቸው፡ መንሳዊ፡ ምግብ፡ የሚከለክሉት፡ ብዙ፡ አሉ፡ ግን፡ "በዚያ፡ ከእግዚአብሔር፡ አፍ፡ የሚወጣ፡ ቃል፡ እንጅ፡ ሰው፡ ባላፊ፡ እንጂ፡ ብቻ፡ አይኖርም።" መንፈሳችን፡ መንፈሳዊ፡ ምግብ፡ በማጣት፡ እየማሰነ፡ ቢሄድ፡ ሥጋችን፡ ቢመቸውና፡ ቢወፍር፡ ምን፡ ጥቅም፡ አለበት። መድኃኒታችን፡ ይላል፤ "ለዘላለም፡ የሚኖረውን፡ እንጅ፡ ለሚያልፍ፡ ምግብ፡ አይደለም።" እንዲህ፡ የሚለን፡ ያለ፡ ለምድራዊ፡ ስራችን፡ ልንንቅም፡ ሐሳብ፡ አይደለም። ለመንፈሳዊ፡ ቢሆን፡ ለምድራዊ፡ ነገር፡ ትጋትና፡ ማስተዋል፡ ልናሳይ፡ የእግዚአብሔር፡ ፍቃድ፡ ነው። የማይሰራ፡ አይብላ፡ ጳውሎስ፡ ይላል፡ እየሰራህ፡ በግዛጅህ፡ ማደር፡ የገዛ፡ እንጂራህን፡ መብላት፡ ክብረት፡ ያለው፡ ኑሮ፡ ነው። በበሽታ፡ ምክንያት፡ ባይሆን፡ ለምኖ፡ መብላት፡ የሚያሳፍር፡ ነው። ስለዚህ፡ እያንዳንዱ፡ ብልህ፡ ጎበዝ፡ ትዳሩን፡ ይዞ፡ ለቤተ፡ ሰዎችንም፡ የሚበቃ፡ በደኃና፡ የሚያኖራቸውን፡ አጠራቅሞ፡ መያዝ፡ እንዲያስብ፡ የሚገባው፡ ነው። ግን፡ መጽሐፍ፡ ቅዱስ፡ እንዲህ፡ ብሎ፡ ይመክረናል፤ "አስቀድማችሁ፡ የእግዚአብሔር፡ መንግሥትና፡ ጽድቁንም፡ እኹ፡ የቀረውም፡ ሁሉ፡ ኋላ፡ ይጨመርላችኋል።" ስለ፡ እግዚአብሔር፡ የሚሰራ፡ ለመንፈሳዊ፡ ስራውም፡ የሚተጋ፡ ጎበዝ፡ ለሥጋዊ፡ ስራው፡ ደሞ፡ እንዲተጋና፡ እምነት፡ እንደሚያሳይ፡ ለብዙች፡ ጎበዛዝት፡ አይቼላቸዋለሁ።

እንግድያስ፡ የተወደድህ፡ ጎበዝ፡ ሆይ፡ እንደሚገባ፡ አስተውለህ፡ የጉብዝናህን፡ ጊዜ፡ ለመልካም፡ ነገር፡ አውለው፡ ለሽምግልናህም፡ ደስታ፡ ይሆንልሃል። የእግዚአብሔር፡ ጸጋ፡ የሚጎርፍላቸው፡ ጎበዛ

ዝት፡ የጉብዝናቸው፡ ኃይል፡ እስከ፡ እርጅናቸው፡ ይወስዳሉ። ዳዊት፡ ይላል። በእግዚአብሔር፡ ቤት፡ የተተከሉ፡ ባምላካችን፡ ስፍራ፡ ይለመልማሉ። ደግሞ፡ በሽምግልና፡ ፍሬን፡ ያፈራሉ፡ ሰብተውና፡ ለምልመው፡ ይሆናሉ። እግዚአብሔር፡ አምባዬ፡ እውነተኛ፡ እንደሆነ፡ ይነግሩ፡ ዘንድ፡ አድልዎም፡ በርሱ፡ የለበትም።

ከመከላከላችን፡ ካሉ፡ ጐብዛዝትና፡ ቁንጃጅትም፡ እግዚአብሔር፡ በዚህ፡ ጊዜና፡ ለሚመጣው፡ ዘመን፡ ሃብታሞች፡ ደስ፡ ያላቸው፡ ፈጣኖች፡ የሚያደርጋቸው፡ ለዘላለም፡ ረብ፡ የሚሰጣቸው፡ ለነዚያ፡ አምነው፡ ፈቃዱን፡ ሊፈጽሙ፡ የሚፈልጉ፡ ነው። እንግዲህ፡ ደስ፡ አያስኙኝም፡ የምትላቸውን፡ ክፎች፡ ቀኖች፡ ሳይደርሱ፡ በታናሽነትህ፡ ዘመን፡ ፈጣሪህን፡ አስብ።

ለታናናሾች፡ ግድነታችን።

ታናሽ፡ ልጅ፡ ከሁሉ፡ የበለጠ፡ ያገር፡ መዝገብ፡ ነው። ታናሽ፡ ልጅ፡ በተክል፡ ካለ፡ ደስ፡ እንደሚል፡ አበባ፡ ነው። ታናናሾች፡ ያገር፡ ተስፋ፡ ናቸው። እኛ፡ ካለፍነ፡ እርሳቸው፡ ተተክተው፡ ስፍራችንና፡ ስራችን፡ ይይዛሉ። ደግነታቸውና፡ ክፋታቸው፡ ግን፡ እንዳሳደግናቸው፡ ልክ፡ ነው። የሚሆነው፡ እኛ፡ በልባቸው፡ የምነዘራው፡ በጎ፡ ወይ፡ ክፉ፡ ነገር፡ በልባቸው፡ ይበቅልና፡ ፍሬው፡ ባካሄዳቸው፡ ይገለጣል። እንግዲህ፡ ልጆቻችን፡ ጻድቃን፡ ሊሆኑ፡ ብንፈልግ፡ ለራሳችን፡ ጻድቃን፡ እንሁን። በቅዱስ፡ ወንጌል፡ ከእግዚአብሔር፡ ጋራ፡ እናታባብራቸው፡ እግዚአብሔርም፡ በገዛጁ፡ ወደ፡ እውነቱ፡ ይመራቸዋል። በየሱስ፡ መንግሥት፡ እያደግነ፡ ከሀብቱ፡ እየተካፈልን፡ ታናናሾችን፡ በመልካም፡ አተዳደግ፡ እናሳድግ፡ ከሞትነ፡ በኋላ፡ ሳይቀርም፡ ስማችን፡ የተመሰገነና፡ ክቡር=ሁኖ፡ ይቀራል።

ያን፡ ክፉ፡ ለሚያደርጉ፡ እስከ፡ ሶስተኛ፡ ትውልድ፡ የሚቀጣ፡ አምላክ፡ ስለ፡ ደጎች፡ ወላጆች፡ ብሎ፡ እግዚአብሔርን፡ ለሚፈሩቱ፡ እስከ፡ ብዙ፡ ትውልድ፡ ድረስ፡ ልጆቻቸውን፡ ይባርክላቸዋል። ለልጆቻችን፡ የምናደርገው፡ ለኋለኛ፡ ትውልድ፡ ደሞ፡ ይሆናል። ከእንግዲህ፡ ወዲህ፡ ኢትዮጵያን፡ አገር፡ ወደ፡ በጎነት፡ የሚመራና፡ የሚያለማ፡ እኛ፡ ለታናናሾች፡ መንፈሳዊና፡ ሥጋዊ፡ ጥበብ፡ ብናስተምራቸው፡ ወደዝያ፡

ፍቅር፡ ጽድቅና፡ ዘለአለም፡ ሕይወት፡ የሚገኝበትም፡ የእግዚአብሔር፡ መንግሥት፡ ብንሸኛቸው፡ ነው።

እንግድያስ፡ ስለ፡ ታናናሾች፡ እግዚአብሔር፡ ከኛ፡ የሚፈልገውን፡ እናስብ፡ በእግዚአብሔር፡ ጸጋ፡ ተጋግዘን፡ ይህንን፡ ትልቅ፡ የተሰጠን፡ ስራ፡ እንፈጽም።

“ሰውነታችሁ፡ የመንፈስ፡ ቅዱስ፡ መቅደስ ነው።”

፩፡ ለመንፈስ፡ ቅዱስ፡ ቤት፡ እንሰጥ።

ሰውነታችን፡ የአምላክ፡ መቅደስ፡ ሊሆን፡ ከጥንት፡ ተመድብዋል፡ መንፈስ፡ ቢያደርግን፡ ሰውነታችን፡ እንደ፡ ክቡር፡ አድርገን፡ እንየው። እንደ፡ አምላክን፡ የሚመስል፡ ክቡርና፡ ከፍ፡ ያለ፡ እንግዳ፡ በተዋረደ፡ ሰውነታችን፡ የሚቀመጥ፡ ከሆነ፡ ልናከብረው፡ ይገባናል። ታላቅ፡ ንጉሥ፡ በደረባት፡ ምንም፡ የተዋረደች፡ ጎጂ፡ ብትሆን፡ የንጉሥ፡ ቤት፡ ነው፡ ብለን፡ እናከብራታለን። መንፈስ፡ ቅዱስ፡ የሚቀመጥበት፡ የሰው፡ ልብ፡ ሁሉ፡ ቅዱስና፡ ክቡር፡ ይሆናል። የአምላክ፡ መንፈስ፡ በሰውነት፡ ውስጥ፡ ምንም፡ በማይታይ፡ ክብረት፡ ቢኖር፡ በምክንያቱ፡ ያነሱ፡ የክርስቲያን፡ ልብ፡ ይከብርበታል። ስለዚህ፡ ሰውን፡ መናቅ፡ በሰው፡ ያደረገውን፡ መንፈስ፡ እግዚአብሔርን፡ እንደመናቅ፡ ያለ፡ ነው።

እንግዲህ፡ ገላው፡ የመንፈስ፡ ቅዱስ፡ ማደርያ፡ ከሆነ፡ በየሱስ፡ የሚያምን፡ ሰው፡ አምላክን፡ እንደ፡ ባለቤት፡ አድርጎ፡ ሊያያው፡ ይገባል፡ ሁሉ፡ ጊዜ፡ ቤቱን፡ ከሚያረክስ፡ ነገር፡ ሊጠብቀው፡ ደግሞ፡ የተገባ፡ ነው።

ቤቱን፤ ያከራየ፡ ለተከራየው፡ የሚያስፈልገውን፡ ነገር፡ ሁሉ፡ ሊያደርግለት፡ ግድ፡ ነው። የተከራየውም፡ በረዶ፡ እንዳይገባበት፡ ዝናም፡ እንዳይወርድበት፡ ዋጋ፡ የሚከፍልበት፡ ነውና፡ ቤቱ፡ የማረና፡ መልካም፡ ሊሆንለት፡ ይወዳል፡ የአምላክ፡ መንፈስ፡ እንዳይለቀብን፡ ደስ፡ ብሎት፡ የሚኖርበት፡ ቤት፡ እናዘጋጅልታለን።

መንፈስ፡ ቅዱስ፡ ግን፡ የሚተጋ፡ ሁሉ፡ ጊዜ፡ የሚሰራ፡ አዳራ፡ ነው። የሚገባበትን፡ ልብ፡ የሰራው፡ ቤት፡ ያደርገዋል፡ አካላታችን፡ ሁሉ፡ እርሱ፡ የሚሰራበት፡ መሳርያው፡ ናቸው። በዓይናችን፡ ያያል፡

በጆሮዎችን፣ ይሰማል፤ በእግራችን፣ ይሄዳል። እሊህም፣ አካላቶች፣
ጤና፣ ቢሆኑ፤ ለቅዱስ ስራው፣ መሳርያ፣ ያደርጋቸዋል።

በታመሙ፣ ዓይኖች፣ ከማየት፣ በመልካሞች፣ ዓይኖች፣ ማየት፣
ይሻላል፤ በተበላሸና፣ በደከመ፣ ገላ፣ ከመስራት፣ ጤናና ኃይል፣ ባለው፣
ሰውነት፣ የበለጠና፣ ያማረ፣ ስራ፣ ለመስራት፣ ይቻላል፤ መንፈስ፣ ቅዱስ፣
የሚፈጽም፣ ለዘላለም፣ ጸንቶ፣ የሚኖር፣ ቅዱስ፣ ነውና፣ ስለዚህ፣
የሚሰራበት፣ መሳርያን፣ በኃጢአት፣ ያልረከሰ፣ በክርስቶስ፣ እምነት፣
የጸደቀ፣ ሰውን፣ ይፈልጋል። በአምላክ፣ እጅ፣ ጥሩ፣ መሳርያ፣ ብምንሆን
ንለት፣ መጠን፣ ሀብታችን፣ ይበዛል።

ምስጥ፣ ትንሽ ሳለ፣ ትልቅ፣ ቤት፣ ሊጎዳ፣ ይችላል። ኃጢአት፣
ፈተና፣ ክፉ ምኞት፣ በጊዜው፣ ባናሸንፈው፣ ገላችን፣ ይጎድዋል። እ
ንግዲህ፣ መሠረቱን፣ ግምቡን፣ የተበላሸው፣ መዝጊያ፣ የሌለው፣ በር
ዶ፣ የሚገባበት፣ እንደ፣ መጥፎ፣ ጎጆ፣ እንዳይሆን፣ ገላችንን፣ እንደ፣
ክቡር፣ የአምላክ፣ ስጦታ፣ አይተን፣ ከጉዳት፣ ሁሉ፣ እንጠብቀው። የአ
ምላክ፣ መንፈስ፣ በኃጢአት፣ ወደ፣ ረከሰበት፣ በርኩስ፣ ኑሮ፣ ወደፈረ
ሰበት፣ ቤት፣ አያድርም። ቅዱስ፣ ነውና፣ የሚኖርበት፣ ንጹሕ፣ ልብ፣
ይገበዋል።

፪፡ ለርሱ፣ ደስ፣ እንደሚያሰኝ፣ ራሳችን፣ እንሸልም።

የምንወደውና፣ የምናከብረው፣ እንግዳ፣ ወደኛ፣ ሲመጣ፣ እንደ
ሚቻለን፣ አድርገን፣ ቤታችን፣ እናስገድለታልን። ባለጠጎች፣ ብቻ፣ አ
ይደሉም፣ አደራሻቸውን፣ ሽልመው፣ ያሚያስገድዱ፣ ድሆች፣ ደግሞ፣
ወዳጅ፣ በወጣ ጊዜ፣ የተዋረደውን፣ ቤታቸውን፣ ያነጻሉ፣ ያማረ፣ ም
ንጣፍ፣ ያነጥፉበታል፤ ለመጣውም፣ ለእንግዳ፣ ያማረ፣ የሚጣፍጥ ም
ግብና፣ መጠጥ፣ ያቀርቡለታል። እውቀትና፣ ብልህነት፣ ያለው፣ ድሀ፣
ምንም፣ እንኳ፣ ቤቱን፣ የሚያስገድበት፣ ወርቅ፣ ባይኖረው፣ በሌላ፣ ሽ
ልማት፣ አድርጎ፣ ያስገድዋል። ጥሩ፣ የጣፈጠ ሽታ፣ ያለው፣ አበባ፣
በቤት፣ ያኖርለታል።

ከሁሉ፣ ይልቅ፣ ቤት፣ አምሮ፣ የሚታይ፣ ንጹሕ፣ የሆነ፣ እንደሆነ
ነ፣ ነው። ቤት፣ ምንም፣ በወርቅ፣ የተሸለመ፣ ቢሆን፣ ንጹሕ፣ ካልሆነ፣ አ
ያምርም፣ ደስ፣ ብሎን፣ አንቀመጥበትም። መንፈስ፣ ቅዱስ፣ ወደ፣ ንጹ
ሕ፣ ቤት፣ ብቻ፣ ነው፣ የሚገባ፣ ስለዚህ፣ ከሚያረክሰን፣ እንንጸ። መን

ፈስ፣ ቅዱስ፣ በነጻ፣ መስከት፣ ማየት፣ ይወዳል።

ዓይኖቻችን፣ ንጹሐን፣ ሁነው፣ ሊኖሩ፣ ብንፈልግ፣ ወደ፣ ክፉ፣ አ
ንመልከት። ጆሮቻችንም፣ ንጹሐን፣ ሁነው፣ ሊጠብቁ፣ ብንወድ፣ ክፉ
ን፣ ንግግር፣ አንስማ። እጆቻችን፣ ከነጹ፣ እንደገና፣ ለሚረክሱበት፣ አ
ንንካው። እግሮቻችን፣ ደግሞ፣ የታጸቡ፣ ቢሆኑ፣ ተመልሰው፣ ወደ፣ ሚ
ረክሱበት፣ መንገድ፣ ሊሄዱ፣ የአምላክ፣ ፍቃድ፣ አይደለም። ወደዚህ፣
ስሕተት፣ በሞላበት፣ ዓለም፣ በምንሄድበት፣ ሁሉ፣ የሚያረክስ፣ ነገር፣
የሚያሳፍር፣ ንግግር፣ የሚያስነውር፣ ስራ፣ ይቆየናል። ንጽሕና፣ እንዳ
ይጠፋብን፣ ከዚህ፣ ከክፉ፣ ሁሉ፣ እንጠበቅ። በመንገዳችን፣ ሁሉ፣ ማጥ፣
ጭቃ፣ ረግረግ፣ ርኩሰት፣ ያለበት፣ ይገኛልና፣ በጥንቃቄና፣ በመንፈሳ
ዊ፣ እውቀት፣ መራመድ፣ ያስፈልገናል።

ሰው፣ ሁሉ፣ ኢያንዳንድ፣ እንደ፣ ተቻለው፣ መጠን፣ ለሚመጣ፣
ክቡር፣ እንግዳ፣ ቤቱን፣ ያስገድዳል፤ እርሱ፣ ሲመጣ፣ ባለቤት፣ ገንዘብ፣
አጥፍቶ፣ ቤት፣ አዘጋጅቶ፣ በደስታ፣ እንደሚቀበለው፣ አይቶ፣ ደስ፣
ይልበታል።

ገላችን፣ ለዓለም፣ ብለን፣ ከማስገደ፣ ይልቅ፣ ለመንፈስ፣ ቅዱስ፣
ብለን፣ ማስገደ፣ ይበልጣል። ለመንፈስ፣ ቅዱስ፣ ወይ፣ ለዓለም፣ ራሳች
ንን፣ በምንሸልምበት፣ ቶሎ፣ ይታወቃል። መንፈስ፣ ቅዱስ፣ ደስ፣ ለማ
ሰኘት፣ እንደሆነ፣ በማይጠፋ፣ መንፈሳዊ፣ ሽልማት፣ እንሸለም።

፫፡ ለክቡር፣ እንግዳ፣ ቤት፣ ለብቻው።

ሊጎበኘን፣ ብሎ፣ የሚመጣ፣ የተወደደና፣ ክቡር፣ እንግዳ፣ የሚቀ
መጥበት፣ ክፍል፣ ለብቻው፣ ወደ፣ ቤታችን፣ እንሰጠዋልን። ወደኛ፣ እ
ንዳይከፋብት፣ ወዳለበት፣ ስፍራ፣ ክፉ፣ ሰዎች፣ ገብተው፣ ለርሱ፣ የማይ
ሰማማው፣ ጨወታ፣ እያመጡ፣ እንዳያሳዝኑት፣ ለፍላጎት፣ ዕረፍት፣ እ
ንዳያሳጡት፣ ብለን፣ እንከለክላቸዋለን።

ነገር፣ ግን፣ መንፈስ፣ ቅዱስ፣ ከሰው፣ የሚሸከም፣ ለብቻ፣ የሚኖር፣
እንደ፣ በሕታዊ፣ ወይም፣ መነኩሴ፣ የመሰለ፣ አይደለም። እርሱ፣ ከሰ
ው፣ ጋራ፣ ሊኖር፣ ሊተባበር፣ የሚወድ፣ እንጂ፣ ግን፣ በክፋት፣ ከሚያ
ቃወሙት፣ አንድነት፣ የለውም። ተንከውል፣ ጠማምነት፣ ርኩሰት፣ ከን
ቱነት፣ ሀኬት፣ እንደዚህ፣ ከመሰለ፣ ነገር፣ ካልበት፣ ቤት፣ ይርቃል። ሰ
ማያዊ፣ አሳብ፣ ትሕትና፣ ፍቅር፣ ትዕግሥት፣ ቅንነት፣ ጽድቅ፣ የሚኖ

ርበት፡ ልብ፡ ያገኘ፡ እንደሆነ፡ ደስ፡ ብሎት፡ ይገባበታል። ይህ፡ ሊሆንልን፡ ብለን፡ አምላክ፡ የሚጣላ፡ እንደ፡ እንግዶች፡ የሚመጡብን፡ ስንፍና፡ ስሕተት፡ ክፋት፡ ከልባችን፡ በር፡ እናባርራቸው።

ያ፡ ክቡር፡ እንግዳ፡ ወትሮ፡ ከኛ፡ ጋራ፡ ተቀምጦ፡ ልባችንን፡ ከክፉ፡ ይጠብቅ፡ ዘንድ፡ ብንፈልግ፡ ግን፡ የልባችንን፡ መክፈቻ፡ ለርሱ፡ ልንሰጥ፡ ግድ፡ ነው። ዓይኖቻችንን፡ የምንዘጋበት፡ እግዚአብሔር፡ ሽፋኸፍትን፡ ፈጠረልን። ልባችንን፡ የሚረክስንና፡ ለጎጠኣት፡ ምክንያት፡ የሚሆንብንን፡ እንዳናይ፡ በሽፋኸፍት፡ ዓይኖቻችን፡ እንዝጋ። ማየት፡ የማይወድ፡ ሽፋኸፍትው፡ ይዝጋ። ለጆሮዋችን፡ ደግሞ፡ ክፉን፡ ነገር፡ እንዳንሰማ፡ ምንም፡ እንዲህ፡ ያለ፡ መሳሪያ፡ የምንዘጋበት፡ ብናጣ፡ ጆሮዋችንን፡ የምንደፍንበት፡ ጣቶቻችን፡ ሰጥቶናል። ክርስቲያንና፡ የታመነ፡ የተባለ፡ በክንቱነት፡ ገቢያ፡ ሲያልፉ፡ እንዳደረጉ፡ እንዲሁም፡ እኛ፡ ክፉ፡ በሚናገሩበት፡ ስፍራ፡ ስናልፍ፡ እንዳያስቱን፡ ጆሮዋችንን፡ እንዝጋ። ማስማትን፡ በንወድ፡ እንሰማ፡ ዘንድ፡ ግድ፡ የሚለን፡ የለም። ሽፋኸፍታችን፡ አንድ፡ ዓይኖቻችን፡ የሚያስፈልጉን፡ መሳሪያ፡ ናቸው። አንደንድ፡ ጊዜ፡ ከማየት፡ አለማየት፡ ከማስማት፡ አለማስማት፡ ይሻላል፡ እንዲህ፡ ለሚታለልና፡ ለሚስት፡ ዓይኖቻችንን፡ ጆሮዋችንን፡ እንዝጋበት፡ ለሚጠቅመንና፡ ለሚረባን፡ እንክፈትለት። መንፈስ፡ በሚያዘነ፡ ልክ፡ እንክፈት፡ እንዝጋ። ዘወትር፡ ተከፍቶ፡ የሚውልና፡ የሚያደርግ፡ ቤት፡ ሀብት፡ የሌለበት፡ ጌታ፡ የሌለው፡ ነው። ዘወትር፡ ተከፍቶ፡ በሚኖር፡ ቤት፡ በሌሊት፡ ለሚሄዱ፡ መንገደኞች፡ ማደሪያ፡ ይሆናል። ለሁሉ፡ ዓይነት፡ ፈተናና፡ ስሕተተት፡ በተከፈተ፡ ልብ፡ ያ፡ ቅዱስ፡ መንፈስ፡ አይቀመጥም።

ልባችን፡ በውስጡ፡ የሚዘጋ፡ ቤት፡ ይመስላል፡ ጉተራ፡ ተወደውጭ፡ ይቁለፋል፡ የምንቀመጥበት፡ ቤት፡ ግን፡ በውስጥ፡ ይቁለፋል። እግዚአብሔር፡ በስልጣኑ፡ ግድ፡ አይለነም። በመንፈስ፡ ቅዱስ፡ መጥቶ፡ የመዳን፡ ስጦታ፡ በወንጌል፡ ያቀርብልናል፡ ከፍተኛ፡ ልንቀብለው፡ ወይስ፡ ልንዘጋበት፡ ከፍቃዳችን፡ ነው። ወደሚከፍትለት፡ ልብ፡ ሰማያዊ፡ ንጉሠ፡ ጽድቅን፡ ሰላም፡ ደስታ፡ ይዞ፡ ወደኛ፡ ገብቶ፡ ይነግሣል።

፬፡ ገላችን፡ አንድ፡ መቅደስ፡ ነው።

ገላችን፡ የመንፈስ፡ ቅዱስ፡ ማደርያ፡ ብቻ፡ አይደለም፡ የሚኖርበት፡ መቅደስ፡ ደግሞ፡ እንጂ። መቅደስ፡ ለእግዚአብሔር፡ ብቻ፡ የተሰራ፡ ቤት፡ ነው። የቤተ፡ ክርስቲያን፡ ስራ፡ ከሩቅ፡ ሁኖ፡ ሲያዩት፡ ይታወቃል። መታወቂያም፡ አሰራሩ፡ ልዩ፡ ስለ፡ ሆነ፡ ነው። እንጂ፡ በትልቅነቱ፡ አይደለም። ከቤተ፡ ክርስቲያን፡ ይልቅ፡ ታላላቅ፡ አደራሾች፡ ይገኛሉ፡ ነገር፡ ግን፡ የቤተ፡ ክርስቲያንና፡ ያደራሽ፡ ስራ፡ በጣም፡ ልዩነት፡ አለው። በወዲያ፡ አገር፡ ስለ፡ እግዚአብሔር፡ አምልኮ፡ ብለው፡ የሚሰሩት፡ መቅደስ፡ ከሌሎች፡ ተለይቶ፡ ከፍ፡ ያለው፡ ታላቅ፡ ግምብ፡ አላቸው። ከሁሉ፡ ከፍ፡ ላለ፡ አምላክ፡ ለመመለስ፡ ስለ፡ ተሰራ፡ ከፍ፡ አድርገው፡ ይሰሩታል፡ ሰው፡ ወደዚያ፡ እየገቡ፡ እግዚአብሔርን፡ የሚያመልኩ፡ ስለ፡ ሆኑ፡ መቅደስ፡ ተባለ፡ እንጂ፡ ስለ፡ አሰራሩ፡ አይደለም። ለእግዚአብሔር፡ አገልግሎትና፡ ክብረት፡ ተሰርቶ፡ የተቀደሰ፡ ሁሉ፡ የአምላክ፡ ቤተ፡ መቅደስ፡ ነው።

ጳጳስ፡ ወይም፡ ትልቅ፡ ክቡር፡ ቂስ፡ መጥቶ፡ ወዳንዲት፡ ቤተ፡ ክርስቲያን፡ ሲቀድስና፡ ሲሰብክ፡ ለመስማትና፡ ለማየት፡ ብዙ፡ ሕዝብ፡ ይሰበሰባሉ፡ ነገሥታትና፡ መኳንንት፡ ሳይቀሩ፡ ይመጣሉ። ይህ፡ ባንዲት፡ ትንሹ፡ የመንደር፡ ቤት፡ ክርስቲያን፡ ቢሆን፡ ትልቅ፡ ክብረት፡ ሲደርገላት፡ ሰዎች፡ ይደነቁበታል። ይልቁንስ፡ መንፈስ፡ ቅዱስ፡ ወደኛ፡ ገብቶ፡ ቅዱስ፡ አገልግሎት፡ ቢያደርግልን፡ ስንት፡ የበለጠ፡ ክብረት፡ ያደርግልናል።

መንፈስ፡ ቅዱስ፡ በገላችን፡ ውስጥ፡ ገብቶ፡ በማደሩ፡ እንዴት፡ ያለ፡ ክብረት፡ እንደሚያሳዩን፡ እናውቃለን፡ እኛ፡ የተዋረድን፡ ኃጢአተኞች፡ ለወትሮ፡ መቅደስ፡ ልንሆንለት፡ የፍቅር፡ ፍቃዱ፡ ነው። እንዲህ፡ ቢሆን፡ ምሉእ፡ ሕይወታችን፡ ደስ፡ እንደሚያሰኝ፡ እንደ፡ ጸጥ፡ ያለ፡ ዓመተ፡ ባል፡ ይሆናል። ወደ፡ እግዚአብሔር፡ በጸሎት፡ ስንጠራ፡ እንደ፡ ቤተ፡ ክርስቲያን፡ መደወል፡ ይሆናል። ገላችን፡ መንፈስ፡ ቅዱስ፡ ቅዳሴ፡ የሚያደርግበት፡ መቅደስ፡ እንደሆነ፡ በኑሮዋችንና፡ በአካሄዳችን፡ በአነጋገራችንም፡ ለሚያዩንና፡ ከኛ፡ ጋራ፡ ላሉ፡ ሁሉ፡ ቢገለጽ፡ ስንት፡ ደስ፡ የሚያሰኝና፡ በጎ፡ ነገር፡ ይሆን፡ ነበር። መንፈስ፡ ቅዱስ፡ በምላት፡ ቢያድርብን፡ በዕለት፡ ዕለት፡ ስራችን፡ የመንፈስ፡ ቅዱስ፡ ብርሃንና፡ ሰላም፡ ከዓይኖቻችን፡ ያበራ፡ ነበር። የሱስ፡ ሕይወታች

ን፡ ቢሆን፡ ከዓለም፡ መዝሙር፡ እጅግ፡ የሚበልጥ፡ መዝሙር፡ ከኛ፡ ይሰማ፡ ከዓለም፡ ደስታ፡ በጣም፡ የሚበልጥ፡ ሰማያዊ፡ ደስታ፡ በኛ፡ ይታይ፡ ነበር።

ያ፡ መቅደስ፡ በሞት፡ ጊዜ፡ ይፈርሳል፡ ነገር፡ ግን፡ መንፈስ፡ ቅዱስ፡ ለዘላለም፡ ቅዱስ፡ የሚደረግበት፡ ምሉእ፡ ደስታ፡ ሰላም፡ የሚኖርበት፡ ከፊተኛው፡ መቅደስ፡ የበለጠና፡ የማረ። ለዘላለም፡ የሚጸና፡ መቅደስ፡ በሰማይ፡ ይሰራል።

፩፡ ሰውነታችን፡ ለክብረት፡ የሚወጣ፡ እንደ፡ ፍሬ፡ ነው።

ሰውነታችን፡ የመንፈስ፡ ቅዱስ፡ ማደሪያ፡ ቢሆን፡ ወደ፡ ዘላለማዊ፡ ሕይወትና፡ ክብረት፡ የሚደርስ፡ ሕይወት፡ አለው። የዚህ፡ የምድራዊ፡ ቤታችን፡ ድንኳን፡ ቢፈርስ፡ እጅ፡ ያልሰራው፡ ከእግዚአብሔር፡ የተሰራ፡ የዘላለም፡ ቤት፡ እንዳለን፡ እናውቃለን። ፪፡ ቆሮ፡ ፭፡ ፮። ያ፡ ቅዱስ፡ መንፈስ፡ በውስጣችን፡ ስላደረገን፡ ለሞትና፡ ጥፋት፡ የተፈረደበት፡ የተዋረደ፡ ገላቸን፡ ሕያው፡ ያደርገዋል፡ ያክብረዋል፡ ጳውሎስ፡ እንዳለ፡ የሱስን፡ ከሙታን፡ ያስነሣ፡ መንፈስ፡ በላንት፡ ከደረባችሁ፡ መንፈሱ፡ የሚሞተውን፡ ሥጋችሁ፡ ደግሞ፡ ሕያው፡ ያደርገዋል። ሮሜ፡ ፰፡ ፲፩።

ይህን፡ ከፍ፡ ያለ፡ ምስጢር፡ ሊገልጽልን፡ ብሎ፡ ከፍጥረት፡ አንዲት፡ ምሳሌ፡ አምጥቶ፡ ያስተምረናል። የምትዘራው፡ ዘር፡ የሚሆነው፡ ሥጋ፡ አይደለም፡ ነገር፡ ግን፡ ዘር፡ ብቻ፡ ነው፡ የስንዴ፡ ወይም፡ የገብስ፡ ወይም፡ የማናቸውም፡ ዘር፡ ቢሆን፡ እግዚአብሔር፡ ግን፡ እንደ፡ ወደደ፡ ሥጋ፡ ያደርግለታል፡ ለሁሉም፡ እያንዳንዱ፡ ሥጋውን፡ ይሰጣል። በጥፋት፡ ይዘራል፡ በለጥፋት፡ ይነሣል። በለመክበር፡ ይዘራል፡ በክብርም፡ ይነሣል። በድካም፡ ይዘራል፡ በኃይልም፡ ይነሣል። መሬታዊ፡ ሥጋ፡ ይዘራል፡ መንፈሳዊ፡ ሥጋ፡ ይነሣል። የዚያንንም፡ የመሬታዊ፡ መልክ፡ እንደ፡ ለበስን፡ እንደሁም፡ የዚያን፡ የሰማያዊ፡ መልክ፡ እንለብሳለን። ፩፡ ቆሮ፡ ፲፭።

እግዚአብሔር፡ ገላችንን፡ እንዴት፡ ያለ፡ ትልቅ፡ ክብረት፡ ያሳዩናል። በሕይወት፡ እንኖር፡ ዘንድ፡ ዕለት፡ ዕለት፡ ተአምራት፡ አድርጎ፡ ይመግበናል። ተዘርቶ፡ ወደ፡ መሬት፡ የሚሞት፡ ዘር፡ እንዴት፡ አድርጎ፡ እንደሚወጣና፡ ፍሬ፡ እንደሚፈራ፡ እናስተውልም። ዕለት፡ ዕለት፡

የምንበላው፡ ምግብ፡ ወደ፡ ገላችን፡ ገብቶ፡ ወደ፡ ሥጋና፡ ደም፡ ዓጥንትም፡ እንደሚሆነውን፡ ወደ፡ ፍቃድ፡ ኃይል፡ ድፍረት፡ አሳብ፡ መዝሙር፡ እንኳ፡ ሳይቀር፡ እንደሚለውጥ፡ ይህ፡ ሁሉ፡ የሚያስገርም፡ ተአምራት፡ አይደለምን፡ እሊህም፡ ተአምራት፡ ሁሉ፡ እግዚአብሔር፡ በጊዜው፡ ሙቶ፡ ለሚጠፋ፡ ገላችን፡ ያደርግለታል። እግዚአብሔር፡ በጥበብና፡ በፍቅር፡ ገላችን፡ እንዲህ፡ የመሰለ፡ ሕይወት፡ ያለው፡ ማኪና፡ እድርጎ፡ ከፈጠረው፡ እንዲህ፡ ያለ፡ ችሎትና፡ ኃይል፡ ከሰጠው፡ ክርሱ፡ ይልቅ፡ በትንሣኤ፡ ተአምራት፡ የሚሰጠን፡ የማይጠፋ፡ መንፈሳዊና፡ ሰማያዊ፡ ገላችን፡ ስንት፡ አብልጦ፡ በጎና፡ የማረ፡ የከበረም፡ ያደርግለናል።

በገላችን፡ ሳለን፡ ያደረግነው፡ አይጠፋብንም፡ መሳሪያ፡ አርጀቶ፡ ይጠፋል፡ የሕይወታችን፡ ስራ፡ ግን፡ ጸንቶ፡ ይኖራል። የተዘራ፡ ገላችን፡ በከንቱ፡ አይቀርም። የተዘራ፡ ዘር፡ ሙቶ፡ መሬት፡ ይመስላል፡ በመከር፡ ጊዜ፡ ግን፡ ፍሬው፡ ይገለጻል። በገላችን፡ ሳለን፡ ያደረግነውን፡ በጎም፡ ቢሆን፡ ወይም፡ ክፉ፡ ደሞዝና፡ ክብረት፡ ወይስ፡ ቅጣት፡ ለመቀበል፡ ሁላችን፡ በክርስቶስ፡ ወንበር፡ ፊት፡ እንገለጻለን።

እንግዲህ፡ እግዚአብሔር፡ የሰጠን፡ ሰውነት፡ ምሕረቱና፡ ክብረቱ፡ የሚገለጥበትን፡ እንደ፡ መቅደስ፡ አድርገን፡ እንጠብቀው።

ሂዳችሁ፡ ፍሬ፡ ልታፈሩ፡ ፍሬያችሁም፡ ሊኖር፡ መድብኋችሁ። ዮሐ፡ ፲፭፡ ፲፮።

ገበሬ፡ የሚዘራ፡ ስለምንድር፡ ነው፡ ሰው፡ አታክልትን፡ ተክሎ፡ እያጠጣው፡ የሚጥርበት፡ ስለምንድር፡ ነው፡ ፍሬ፡ ሊሰበስብበት፡ አይደለምን፡

እግዚአብሔር፡ በጥምቀት፡ ወደ፡ ማሕበሩ፡ ተከለን፡ ሁሉ፡ ጊዜ፡ በወንጌል፡ ትምህርት፡ ያጠጣናል፡ ፍሬን፡ ለማፍራት፡ የጸጋው፡ ፀሐይ፡ ያሙቀናል። መጥቶ፡ ፍሬን፡ ቢፈልግብን፡ የሚያስገርም፡ ነውን፡ መንፈሳዊ፡ ፍሬ፡ ሲያጣብን፡ ተቈጥቶ፡ በቂርጠን፡ የሚያስደንቅ፡ ነገር፡ ነውን፡

እንሆን፡ በሶስት፡ ዓመት፡ እየመጣሁ፡ ሳይገኝ፡ ከዚህ፡ ወይን፡ ፍሬንን፡ እፈልግ፡ ነበር፡ ቍረጠው። ለምን፡ ምድር፡ ታጠፋለች፡ መድኃኒት፡

ኒታችን፡ ለዛሬቹ፡ እንዲህ ብሎ፡ ይለምነላቸዋል፤ "ዙርያዋን፡ እስከር ስላት፡ ደረሰ፡ ፋንድያም፡ እስከረሰለት፡ አቤቱ፡ ይህንን፡ ዓመት፡ ታገ ሥለት፡ ፍሬ፡ ባይፈራም፡ ግን፡ ኋላ፡ ትቈርጣታለህ።"

መድኃኒታችን፡ አስከ፡ ዛሬ፡ ባይለመነልን፡ በሞት፡ ተቈርጠን፡ እንቀር፡ ነበር። ለአምላክ፡ የሚገባ፡ ፍሬ፡ የሚያፈራ፡ የሚወረድበት፡ ቀጣትና፡ ፍርድ፡ የታወቀ፡ ነው። የሐንስ፡ መጥምቁ፡ እንዲህ፡ አለ፤ "በኀ፡ ፍሬ፡ የሚያፈራ፡ ዛፍ፡ ይቆረጣል፡ ወደ፡ እሳትም፡ ይጣላል፡ ስ ለዚህ፡ ለንስሐ፡ የሚገባ፡ ፍሬ፡ አድርጉ።"

በርሳቸው፡ በታች፡ ላሉ፡ ልጆች፡ የሰማይ፡ ዝናምና፡ የጸጋ፡ ዐሐ ይ፡ ሙቀት፡ እንዳይወርደላቸው፡ የሚከለክሉ፡ አባቶች፡ ይቆረጣሉ።

ምን፡ ፍሬ፡ ነው፡ እግዚአብሔር፡ ከኛ፡ የሚፈልግ፡ ከሁሉ፡ በፊት፡ ስለ፡ ኃጢአቱ፡ የሚጸጸት፡ ከክፋት፡ የሚርቅ፡ ልብ፡ ነው። እንዴህ፡ ካለ፡ ልብ፡ በጊዜው፡ እንደ፡ ፍቅር፡ የውሐት፡ ቅንነት፡ ሰላም፡ ጽድ ቅ፡ የሚመስል፡ የአምነት፡ ፍሬ፡ ይወጣል።

ያለ፡ የሱስ፡ ክርስቶስ፡ ፍሬ፡ ልናፈራ፡ አይቻለንም። በርሱ፡ በእ ምነት፡ ብንኖር፡ ግን፡ አዲስ፡ ኃይል፡ ዕለት፡ ዕለት፡ ያወርድብናልና፡ ለአምላክ፡ ደስ፡ የሚያሰኝ፡ ሰው፡ የሚጠቅምበት፡ ፍሬ፡ እናፈራለን። "በኔ፡ የሚኖር፡ ብዙ፡ ፍሬ፡ ያፈራል"። ይላል፡ መድኃኒታችን።

ይህች፡ ማሕበር፡ ፍሬ፡ ለማፍራት፡ ልትረዳችሁ፡ ትወዳለች። መ ንፈላዊ፡ ኃይልና፡ በረከት፡ ወደምትግኘበት፡ ልታሳያችሁ፡ ትፈልጋለ ች። ይህን፡ የምታደርገው፡ በመሀከልዋ፡ በሚሰብክ፡ ወንጌል፡ ነው።

አሁን፡ ደግሞ፡ በሰው፡ ፊት፡ የወንጌል፡ ሃይማኖት፡ ልታስታው ቁ፡ ምክንያት፡ ትሰጣችሁቀለች። ይህን እንደ፡ ሞገስ፡ አድርጋችሁ፡ እዩት፡ እንጂ፡ አታፍሩበት። "በልብ፡ ለማዳን፡ ታምናለህ፡ በአፍ፡ ለ ብዕዕና፡ ታስታውቃለህ፡ ይላል፡ ጳውሎስ። እምነቱን፡ በድፍረት፡ በሰ ው፡ ፊት፡ የማያስታውቅ፡ ከቶ፡ እውነተኛ፡ ደስታ፡ አያድርበትም። የ ተሰውረ፡ ክርስቲያን፡ ሊሆን፡ የሚወድ፡ ለራሱ፡ ወይ፡ ለሌሎች፡ በረ ከት፡ አይሆንም።

ልባችሁ፡ በእውነት፡ እንደታደሱ፡ የየሱስ፡ አገልጋዮች፡ እንደሆ ናችሁ፡ በሕይወታችሁና፡ በአንጋገራችሁ፡ በሰው፡ ፊት፡ ይገለጥ። ብዙ፡ ፍሬ፡ በማፍራታችሁ፡ በዚህ፡ አባቱ፡ ይከብራል። በየሱስ፡ ሽም፡ ያተ ደረገ፡ ሁሉ፡ ለዘላለም፡ የሚኖር፡ ፍሬ፡ ይሆናል።

እንግዲህ፡ በየሱስና፡ በቃሉ፡ ጸኑ፡ በጸሎት፡ አዘውትሩ። በዚህ፡ ነው፡ ዕለት፡ ዕለት፡ አዲስ፡ ኃይልና፡ በረከት፡ ደስታም፡ የሚወርድላችሁ።
ጉብዞች፡ በማጵበር፡ ሲጥቁ፡ የተሰበሰቡ፡ ሰብከት።

ከላይ፡ የሚመጣ፡ ኃይልና፡ ብርሃን።

ወደ፡ ታላላቆች፡ የዓለም፡ ከተሞች፡ ሁሉ፡ በከተማ፡ ውስጥ፡ የሚ መላለሱ፡ ብዙ፡ ሰዎች፡ የሚሄዱበት፡ አረቢዮችና፡ ሠረገሎች፡ አሉ። እነዚህም፡ ሠረገሎች። ትራም፡ ይባላሉ። እንደዚሁም፡ ከጅቡቲና፡ ባ ዲስ፡ አበባ፡ መካከል፡ የሚሂድ፡ የምድር፡ ባቡር፡ በብረት፡ ላይ፡ ይሄ ዳል። እንዲህ፡ ያለ፡ ለሕዝብና፡ ላገር፡ ጥቅም፡ የሚሆን፡ ብዙ፡ ሰው፡ በቶሎ፡ የሚሄድበት። እንዲህ፡ ያለው፡ ብልሃት፡ ደግሞ፡ በዚህ፡ ባዲ ስ፡ አበባ፡ በቶሎ፡ እንዲሰራና፡ እንዲገኝ፡ ተስፋ፡ እናደርጋለን። እን ዲህ፡ ያለ፡ መኪና፡ የሌለበት፡ ሠረገላ፡ እንደ፡ ተአምራት፡ ይታያል፡ ለሁላችን፡ እንደ፡ አንድ፡ ሰባኪ፡ ይሆንልናል። በቂሶችና፡ በመምህራ ን፡ ብቻ፡ አይደለም፡ የሚያሰብክልን፡ በሌላም፡ ሕይወት፡ በሌለበት ም፡ ነገር፡ ደግሞ፡ ያስተምረናል፡ እንጂ። በሰው፡ ያናገረውን፡ ቃሉን፡ ለመስማት፡ ሰዎች፡ ቸል፡ እያሉ፡ እምቢ፡ ቢሉ፡ አምላክ፡ በፍጥረቱ፡ አድርጎ፡ ሀሳባቸውን፡ ከምድር፡ ወደ፡ ሰማያዊ፡ ነገር፡ ሊስብ፡ ይወዳ ል። እንዲህ፡ እንዲዚህ፡ ያለ፡ ሠረገላ፡ በዚህ፡ አዲስ፡ አበባ፡ የሚሰራ በት፡ ጊዜ፡ ቶሎ፡ ቢሆን፡ የዚህን፡ ምሳሌና፡ ስብከት፡ በልባችን፡ ልና ስተውል፡ እንችላለን። ፊተኛው፡ ትራም፡ በከተማችን፡ መካከል፡ ፈ ጥኖ፡ በሚመላለስበት፡ ጊዜ፡ ጥንን፡ እናስተውል።

ለብዙ፡ ሰዎች፡ ሠረገላው፡ የሰው፡ እጅ፡ ሳይነካው፡ እንዲህ፡ እ የተጣደፈ፡ ሲሄድ፡ ባዩት፡ ጊዜ፡ እጅግ፡ ታላቅ፡ ተአምራት፡ ይመስ ላቸዋል። ለሰዎችም፡ በማይታይ፡ ኃይል፡ ማመን፡ ይቸግራቸዋል። ነገር፡ ግን፡ ይህ፡ የማይታይ፡ ኃይል፡ እኛ፡ በምንሄድበት፡ ስፍራ፡ ሁሉ፡ ይቆ የናል። ይህ፡ ኃይል፡ በስራው፡ ይገልጽልናል። አሁን፡ ዛሬ፡ ስለርሱም፡ እንናገራለን።

ትራም፡ የሚባለውን፡ ሰረገላ፡ ወደ፡ ፊት፡ የሚያጣድፈው፡ ኤሌ ትሪክ፡ ይባላል። በዚህም ኤሌክትሪሲቲ፡ ለብዙ፡ ጉዳይ፡ የሚጠቅመ ን፡ ነው። ሠረገሎችና፡ መኪኖች፡ ይሰባል፡ በቤት፡ ውስጥም፡ ያበራል።

ይህ፡ ኤፌክትሪቲ፡ ከፋብሪካ፡ ተነስቶ፡ ትራም፡ በሚሄድበት፡ መንገድ፡ ላይ፡ በንድ፡ የተገተረ፡ የተወጠረ፡ የተሰቀለ፡ ስልክ፡ ጋራ፡ ይገኛል። ያ፡ በስልክ፡ ያለው፡ ኃይል፡ ያን፡ ሠረገላ፡ ሊሰብ፡ ይችላል። ሰረገላው፡ የሚሄደው፡ ስልኩ፡ በነካው፡ ጊዜ፡ ነው። ይህም፡ ብረት፡ እንደ፡ ጸሎት፡ አያይዝ፡ ሁነው፡ ወደ፡ ሰማይ፡ የተነሡ፡ እጆችን፡ ይመስላል። ያ፡ ሰረገላ፡ የሚሳብበት፡ ኃይል፡ በርሱ፡ ላይ፡ ያለ፡ ስልክ፡ ነው። የሚያገኝ፡ እንጂ፡ ከዚያ፡ ብረት፡ አይደለም። ውሃ፡ ከምንጭ፡ ነው። እንጂ፡ የሚወጣ፡ ከመስኖው፡ አይደለም። እንዲሁም፡ ደግሞ፡ ተያይዘው፡ ወደላይ፡ የተነሡ፡ እጆች፡ ተቀባዮች፡ ናቸው። እንጂ፡ ሰጮች፡ አይደሉም። ስለዚህም፡ እነዚህ፡ የብረት፡ እጆች፡ ያን፡ ኤፌክትሪቲ፡ የመላበት፡ ስልክ፡ ትተውት፡ ወደታች፡ በወደቁ፡ ጊዜ፡ ሠረገላው፡ ይቆማል። ከውስጥም፡ የሚያበራው፡ ኤፌክትሪክ፡ መብራቱ፡ ይጠፋል። ምክንያቱ፡ የኤፌክትሪክ፡ ኃይል፡ ስለሌለው፡ ነው። ይህን፡ የኤፌክትሪክ፡ ኃይል፡ የሚቀበል፡ ብረት፡ እንደገና፡ ከፍ፡ ብሎ፡ ኤፌክትሪቲ፡ ያለው፡ ስልክ፡ ቢነካ፡ ቁጥ፡ የነበረ፡ ሠረገላ፡ እንደገና፡ መሄድ፡ ይጀምራል። ጠፍቶ፡ የነበረው፡ ማብራትም፡ ሊበራ፡ ይጀምራል። እንዲህ፡ ይህ፡ የምንናገርበት፡ ሠረገላና፡ ትራም፡ ኃይሉና፡ ብርሃኑ፡ ከላይ፡ እንደሚቀበል፡ እናያለን።

ወዳጅ፡ ሆይ፡ በጸሎትህ፡ ከሰማይ፡ ኃይል፡ እንድታገኝ፡ ታምናለህን። ለመጸለይ፡ የተያየዙ፡ ወደ፡ ሰማይ፡ የተነሡ፡ እጆችህ፡ ለሀይወትህና፡ ለኑሮህ፡ አዲስ፡ ኃይልና፡ ጥሩ፡ ብርሃን፡ እንደመጡልህ፡ በራስህ፡ አውቀህ፡ ልትመስክር፡ ትችላለህን። ምድርን፡ ከንቱነትዋንም፡ ነህን፡ የምትነክ፡ ወይስ፡ ዕለት፡ ዕለት፡ የሚያስፈልገህን፡ ኃይል፡ ብርሃን፡ ለመቀበል፡ ብለህ፡ እጆችህን፡ ወደ፡ ሰማይ፡ ታነሣለህን። እንዲህ፡ ብታደርግ፡ አምላክ፡ አብዝቶ፡ እንደሚበርክህ፡ ይሰማል።

እንዲህ፡ ያለ፡ ኃይልና፡ ብርሃን፡ የሚመስል፡ ነገር፡ ብቻ፡ ነው። እንጂ፡ እውነት፡ ነገር፡ አይደለም። የሚሉ፡ ሰዎች፡ ምናልባት፡ አይታጡም፡ ይሆናሉ። ነገሩ፡ የማይታይ፡ ስለሆነ፡ ይክዳሉ። ነገር፡ ግን፡ ቢያምኑም፡ በያምኑም፡ አንድ፡ አምላክ፡ እንዳለ፡ ከርሱም፡ መንፈሳዊ፡ ኃይልና፡ ሕይወት፡ እንዲወጣና፡ ይህንንም፡ ሕይወት፡ ሊቀበሉ፡ ለሚወዱ፡ እንዲሰጣቸው፡ እርግጥ፡ ነው። በጸሎታቸው፡ እጆቻቸውን፡ ወደ፡ ሰማይ፡ የሚያነሡ፡ ሰዎች፡ የሚያስገርምና፡ ደስ፡ የሚያሰኝ፡ ኃይል፡ ከ

ላይ፡ እንደ፡ ወረደባቸው፡ ይሰማቸዋል። ይህም፡ ኃይል፡ ለኑሮዎቻቸውና፡ ለመንገዳቸው፡ ብርሃን፡ ይሆንላቸዋል።

አንተ፡ በዚህ፡ ዓለም፡ ጦርነት፡ መሀከል፡ ገብትሃል። ድል፡ ልትነሳ፡ ወይስ፡ ልትሸነፍ፡ ነው። ይህን፡ ታላቅ፡ ነገር፡ ነውና፡ ልታውቀው፡ ይገባሃል። ቃሉን፡ በመስማትና፡ በጸሎት፡ ከላይ፡ ከእግዚአብሔር፡ ኃይል፡ የተቀበልህ፡ እንደሆንህ፡ በሕይወት፡ ጦር፡ ድል፡ እንድትነሣ፡ እርግጥ፡ ነው። በአምነት፡ ጸንተህ፡ እንደሆንህ፡ በሀይወት፡ መንገድ፡ ለመሮጥ፡ የሚያስፈልግህ፡ ኃይል፡ መድኃኒትህ፡ ይሰጥሃል። በዚህ፡ ስጥወታ፡ ደግሞ፡ በመቅደምህ፡ ድል፡ ነሥተህ፡ የሕይወት፡ አክሊል፡ ትቀበላለህ። የተቀደሱ፡ እጆች፡ ወደላይ፡ ወደ፡ አምላክ፡ ቢነሱ፡ ነፍስ፡ ከእግዚአብሔር፡ ጋራ፡ አንድነት፡ ይገኛል። ጸጋና፡ በረከት፡ ይወርድበታል። አምላክ፡ በመጽሐፍ፡ ቅዱስ፡ የሰጠን፡ ተስፋ፡ ሁሉ፡ ሰማያዊ፡ ኃይል፡ ያለባቸው፡ መንፈሳዊ፡ ስልኮች፡ ይመስላሉ። በቅን፡ ልብም፡ እምነት፡ በመላበት፡ ጸሎት፡ እርሳቸውን፡ የነካ፡ እንደሆነ፡ ከማይታይ፡ ከዘላለማዊ፡ ዓለም፡ ከአምላክ፡ መንግሥት፡ ኃይልና፡ በረከት፡ መንፈሳዊ፡ ስጥወታ፡ ይመጣልሃል። ይወርድብሃል።

ይህ፡ አንድነት፡ ከእግዚአብሔር፡ ጋራ፡ ቢቀር፡ ከልባችን፡ ውስጥ፡ ያለመንፈሳዊ፡ ኃይል፡ እየደከመ፡ ይሄዳል። በመጨረሻም፡ ደግሞ፡ መንፈሳዊ፡ ሕይወታችን፡ እየበረደ፡ ሆይ፡ ይሞታል።

የሚደርስብን፡ ፈተና፡ ልናሸነፍ፡ እንጂ፡ በኃጢአት፡ እንዳንወድቅ፡ በአምነት፡ በርትተን፡ አንጋደል። ክፋትን፡ ሁሉ፡ ለማሸነፍና፡ ድል፡ ለማድረግ፡ ብትወድ፡ ሁለተኛውን፡ የሙሴን፡ መጽሐፍም፡ 1፡ 17፡ 25፡ 18፡ አንብቦህ፡ ተማርበት። በዚህም፡ ታሪክ፡ ስለ፡ ሰረገላና፡ ስለ፡ ትራም፡ ስለ፡ ኤፌክትሪቲ፡ የተናገርነው፡ ከዚህ፡ ጋራ፡ የተሰማማነው። ነፍስህ፡ መንፈሳውያን፡ ጠላቶችህን፡ እንዴት፡ አድርገህ፡ ድል፡ እንደትነሳባቸው፡ ይህ፡ ጥቅስ፡ ያሳየሃል። እጆችህን፡ ወደ፡ አምላክ፡ ለማንሳት፡ የሚረዱህ፡ ወዳጆች፡ ብቻ፡ ምርጥ። ከእግዚአብሔር፡ አንድነት፡ የሚለዩን፡ ወዳጆች፡ ሁሉ፡ ወደ፡ ጥፋት፡ የሚያደርሱኑ፡ ናቸውና፡ ከርሳቸው፡ እንራቅ።

አምላክ፡ የጸሎትን፡ መንፈስ፡ ያውረድልን። ጸሎት፡ በናዘወትር፡ መንፈሳዊ፡ ኃይላችንና፡ ብርሃናችን፡ ደስታችንም፡ ይበዛልናል። በዚህ፡ መንገድ፡ ሆነን፡ በልንጀሮቻችን፡ ለመጥቀም፡ የደከመችን፡

ለማበርታት፣ ያዘኑት፣ ለማጽናናት፣ በጨለማ፣ ለሚሄዱ፣ ለማብራትና፣
ደስታ፣ እንሆንላቸው፣ አምላክ፣ ለዚህ፣ ጠርቶናል።

J. Lindgren.

ዕለት፣ ዕለት፣ ልታደርገው፣ የሚገባ።

ለቤተሰቦችህና፣ በልንጀሮችህ፣ ፍቅርህን፣ አሳይ። በስራህና፣ በኑ-
ሮህ፣ የምትገናኛቸው፣ ሰዎች፣ ሁሉም፣ በብሩህ፣ ፊትና፣ በቸርነት፣ ተ-
መልከታቸው። ለሌሎች፣ ጥቅም፣ እንጅ፣ ራስህን፣ የምትጠቀምበት፣
ብቻ፣ አታስብ። ረዲኤት፣ ለሚያስፈልጋቸውና፣ ለሚያዝኑ፣ ደግፋቸው፣
አጸናናቸውም።

ለበተሰቦችህ፣ ለያንዳንዱ፣ የሚገባቸው፣ የሚያስፈልጋቸውም፣
አካላቸው፣ ለሥጋዊ፣ መሻታቸው፣ የሚሞላ፣ ብቻም፣ አይደለም፣ መ-
መንፈሳዊ፣ መሻታቸው፣ የሚያጠግብ፣ እንጅ፣ በነጋገርህና፣ በካሄድህ፣
ወደ፣ በጎነት፣ የሚመራ፣ ምሳሌ፣ ሁናቸው። እንዲህ፣ ሲሆንም፣ የሞት
ህ፣ እንደሆን፣ የምትተውላቸውን፣ ፍቅርና፣ ጽድቅ፣ የሰረጸው፣ ምሳሌ
ህ፣ ለሚከተሉቱ፣ ትውልድ፣ ለበረከት፣ ሊሆን፣ ነው። ጻድቅ፣ ቢሞት
ም፣ እንኳ፣ በሰው፣ መሀከል፣ እየመሰከረ፣ ይኖራል።

ጉዳይ፣ ቢበዛብህም፣ ዕለት፣ ዕለት፣ ከመጽሐፍ፣ ቅዱስ፣ ማንበብ፣
አትበዝን። የአምላክ፣ ቃል፣ በማንበብ፣ ከመድኃኒትህ፣ ጋራ፣ ትተዋወ-
ቃለህ፣ ከሱ፣ ጋራም፣ ታብራለህ። ከሰማይ፣ ኃይልና፣ በረከት፣ የሚፈስ-
ልህም፣ በሱነው። በጸሎትም፣ ከአምላክህ፣ ጋራ፣ ትቃረባለህ። ልብህም፣
ከዓለም፣ ሁከት፣ በሱ፣ ጸጥ፣ ይላል። ጸሎት፣ በዚች፣ ዓለም፣ ጦርነት፣
እንደሚመከተው፣ ጋሻ፣ ይመስላል። ሀሩር፣ ቢበረታብህ፣ ጸሎት፣ እንደ፣
ጥላ፣ ይሆንልሃል። ማታ፣ ለምኝታ፣ ብትጋደምም፣ ነፍስህን፣ ለእግዚአ-
ብሔር፣ አሳልፈህ። በመስጠትህ፣ ከአምላክ፣ ፊት፣ የሚከሰህ፣ እንደ፣
ሌለ፣ ተረድተህ፣ ልጅ፣ ከናቱ፣ ብብት፣ ታቅር፣ እንደሚተኝ፣ ያለ፣ ፍር-
ሐት፣ በሰላም፣ ትተኛለህ። ዕድሜህ፣ ከተጨረሰ፣ በኋላም፣ በትንሣኤ፣
ጥዋት፣ የሱስ፣ እስኪያነሣህ፣ ድረስ፣ በጸሎት፣ ከእጁ፣ ነፍስህን፣ አደራ፣
ሰጥተህ፣ ከመቃብርህ፣ በሰላም፣ ትተኛለህ።

አሁን፣ ግን፣ ለአምላክ፣ ኑር። ሕይወትህን፣ ለርሱ፣ አሳልፈህ።

ስጥ፣ ያደረግህ፣ ብታደርግም፣ ለምስጋናው፣ አድርግ። ለአምላክ፣ መን-
ግሥት፣ የተቀደሰ፣ ሕይወት፣ ሀብታም፣ ደስታ፣ የሞላው፣ ኃይል፣ ያለ-
ው፣ ሕይወት፣ ነው። ከየሱስ፣ ምንጭ፣ ውሃ፣ ብትጠጣ፣ ከኑሮህ፣ ይገ-
ለጣል። ለሚያዩህም፣ እግዚአብሔር፣ ለሚያገለግሉት፣ ደመውዝና፣ ኃ-
ይል፣ ደስታም፣ እንደሚሰጣቸው፣ ምስክር፣ ይሆናቸዋል።

ክርስቶስ፣ ተመሰገን።

አንዲት፣ የከበረች፣ ሴት፣ ብዙ፣ የከበረ፣ ጌጥ፣ ሁሉ፣ ሰብስቦ፣
ወደ፣ አንድ፣ የወርቅ፣ አንጥረኛ፣ መጣች። ወደ፣ ቤተ፣ ክርስትያን፣ ለ-
ማቆም፣ ይህንን፣ የወርቅ፣ ጌጽ፣ ለጌታችን፣ መታሰቢያ፣ መስቀል፣ ስራ-
ልኝ፣ አለችው። አንጥረኛውም፣ እንደሚችለው፣ መጠን፣ ያማረ፣ አድ-
ረጎ፣ እንዲሰራላት፣ ተስፋ፣ ሰጣት። መስቀሉ፣ የቱን፣ ያህል፣ እንዲወ-
ጣው፣ ለማወቅ፣ ያመጣቸውንም፣ ወርቅ፣ መዘነው፣ ከዚህ፣ በኋላ፣ ሴ-
ቲቱ፣ ሄደች።

አንጥረኛውም፣ ይህንን፣ ስራ፣ ከፈጸመ፣ በኋላ፣ በሚዛን፣ ላይ፣ አ-
ኖረው። ነገር፣ ግን፣ መስቀሉ፣ ፊት፣ ከተመዘነው፣ አብልጦ፣ ከበደ።
እጅግ፣ የሚያስደንቅ፣ ነገር፣ ነው። አለ። አንጠረኛው፣ ከዚህ፣ በፊት፣
ከቶ፣ እንደዚህ፣ ያለ፣ ነገር፣ አላየም። ማንም፣ ከቶ፣ ወርቅ፣ ከቀለጠ፣
በኋላ፣ ሲከብድ፣ ያየ፣ የለም። እርሱም፣ እየመላለሰ፣ መዘነው፣ ግን፣
ምስጢሩን፣ አላወቀም። ይህንን፣ የሚያስደንቅ፣ ነገር፣ ላሽከሮቹ፣ ከነገ-
ራቸው፣ በኋላ፣ ካሽከሮቹ፣ አንዱ፣ እርሱም፣ ልቡ፣ ቀና፣ ሰው፣ የነበረ፣
ነገሩን፣ ከጌታው፣ ሰምቶ፣ ወደ፣ ምድር፣ ጎሞበስ፣ ብሎ፣ አይቶ፣ ቀና፣ ብ-
ሎ፣ ሄደ። ይህም፣ ለጌታው፣ ስለ፣ አስደነቀው፣ ያነን፣ አሽከር፣ አስጠ-
ራው። አሽከሩም፣ እየፈራ፣ መጣና፣ እንዲህ፣ ብሎ፣ ተናዘዘ። ጌታዬ፣
ወደ፣ ውጭ፣ ወጥቶ፣ ሳለ፣ ከማቅለጫው፣ ላይ፣ እኔ፣ ገንዘብ፣ ጨምሬ-
በት፣ ነበርሁ። ይህ፣ ልጅ፣ ያለዚህ፣ ሌላ፣ ገንዘብ፣ አልነበረውም። ይህ-
ም፣ ልጅ፣ ሲጠመቅ፣ ሳለ፣ እጎቱ፣ ስጦታ፣ ሰጥቶት፣ ነበረ፣ ስለዚህ፣ ለ-
መታሰቢያ፣ ብሎ፣ አደረገው። ወርቁን፣ በክቡር፣ ማግባቱ፣ የክርስቶ-
ስን፣ መስቀልና፣ ሥዕል፣ ለማክበርና፣ ለማሳመር፣ ነው። ያለውን፣ ሁ-
ሉ፣ ስለ፣ መድኃኒታችን፣ ፍቅር፣ ሰጠ።

እኛ፡ መድኃኒታችንን፡ የምናከብርበት፡ ምን፡ አደርገን፡ የመድኃኒታች፡ ሥዕል፡ ለጎረቤቶቻችንና፡ ለሰዎች፡ ሁሉ፡ እጅግ፡ ያማረ፡ ሁኖ፡ እንዲታይና፡ ላይን፡ እንዲ፡ ያንጸባርቅ፡ ምን፡ ሰጠን፡ ምን፡ አደርገን፡ ክርስቶስን፡ የሚመስገንበት፡ በየመንፈስ፡ ቅዱስ፡ ስራ፡ ነው። በርሱ፡ ነው፡ አብልጦ፡ ያማረ፡ ሁኖ፡ የሚገለጽበት። ሥዕሉ፡ ትልቅ፡ ያማረ፡ የሚያስደንቅ፡ ሁኖ፡ ለዓለም፡ ሁሉ፡ እንዲታይ፡ አንተን፡ እኔን ም፡ መሳሪያ፡ ዕቃ፡ ሊያደርገን፡ ይፈልጋል። ይህ፡ የክርስቶስ፡ ሥዕል፡ ክብረትና፡ ማማር፡ ማብራቱና፡ መብለጭለጩም፡ በኛ፡ ሊገልጽ፡ ይገባል። እንግዲህ፡ ልመናችን፡ እንደዚህ፡ ይሁን፤ መንፈስ፡ ቅዱስ፡ ሆይ፡ ኃይሌን፡ ዘመኔን፡ ሀሳቤን፡ ስልጣኔንም፡ ወርቄንም፡ ሁሉ፡ ወስደህ፡ እንደ፡ ወርቅ፡ አቅልጠው። ክርስቶስ፡ በምድር፡ ላይ፡ ይመስገንበት፤ ዘንድ፡ የክርስቶስ፡ ሥዕል፡ በሰውነቴ፡ ሁሉ፡ እስኪገለጽ፡ ድረስ፡ አትተወኝ። ይህ፡ ጸሎት፡ በውነት፡ እንዲፈጸም፡ ናፍቆታችን፡ ነውን።

ክርስቶስ፡ በኛ፡ ዘንድ፡ እንዲከብርና፡ እንዲመሰገን፡ የጣርነ፡ እንደሆን፡ ወደሚበልጥ፡ ብዕዕና፡ እንደርሳለን። የክርስቶስን፡ ሥዕል፡ በሰው፡ ፊት፡ ለመግለጽ፡ እየተጋደልን፡ ከግብዣናም፡ እየተጠበቅን፡ በተቀደሱ፡ መስውር፡ በአምላክ፡ ፊት፡ እንመላለስ። እንዲህ፡ ያለ፡ ስራም፡ ለአምላክ፡ ክብር፡ ነው። የዘላለም፡ ደመወዝይ፡ ይገኝበታል።

ያ፡ ልጅ፡ ካደረገው፡ ስራ፡ ሁሉ፡ የሚበልጠው፡ ምንድር፡ ነው፡ እንዲህ፡ ያለ፡ ታላቅ፡ ደስ፡ የሚያሰኝ፡ ስራ፡ ማድረጉ፡ ስለምንድር፡ ነው፡ እንዲህ፡ ያለ፡ ደስ፡ የሚያሰኝ፡ ስራ፡ መስራቱ፡ ለራሱ፡ ክብረት፡ ሳይፈልግ፡ ያለውን፡ ጥሪቱን፡ ሁሉ፡ ለአምላኩና፡ ለመድኃኒቱ፡ ብሎ፡ ስለ፡ ሰጠ፡ ነው። ስለ፡ አምላክ፡ ብለን፡ አምላክ፡ ሊመሰገንበትና፡ ሊከብርበት፡ ሰውም፡ ሊድንበት፡ ብለን፡ ያደረግነው፡ የምናደርገው፡ በጎ፡ ስራ፡ ይህ፡ ከሁሉ፡ የሚበልጥ፡ አምላክን፡ ደስ፡ የሚያሰኝ፡ ነው። እንዲህ፡ ያለ፡ ስራ፡ ለኛ፡ ጥቂት፡ ሁኖ፡ ቢታየን፡ እንኳ፡ በአምላክ፡ ዘንድ፡ ወይም፡ በአምላክ፡ ፊት፡ ታላቅ፡ ነው።

ስራችን፡ ሁሉ፡ በሚመዘንበት፡ ቀን፡ ከባድ፡ ወይስ፡ ቀሊል፡ መሆኑ፡ ይታያል። አምላክ፡ እንደኛ፡ አድርጎ፡ አይመዝንም። ለራሳችን፡ የምንከብርበት፡ ሳይሆን፡ ለማመስገን፡ ስለ፡ መድኃኒታችን፡ ብቻ፡ ብለን፡ ያደረግነው፡ እርሱ፡ ነው። በአምላክ፡ ሚዛን፡ ላይ፡ ተመዝኖ፡ ከባድ፡ ሁኖ፡ ደሞዝ፡ የምናገኝበት፡ ለቤተክርስቲያንና፡ ለድሆች፡ ወን

ጌልንም፡ ለማስፋት፡ የምንሰጠው፡ ስጥዎታ፡ እንዴት፡ ነው፡ የክርስቶስ፡ ሥዕል፡ ያማረና፡ የተመሰገን፡ ሁኖ፡ በሰው፡ ፊት፡ እንዲገለጽ፡ ብለን፡ እንሰጣለን፤ እንዴህ፡ የሆነ፡ እንደ፡ ሆን፡ ስጦታችን፡ ይባረካል። የምንሰጠው፡ ስጦታና፡ የምንሰራው፡ በጎ፡ ስራ፡ ከሰው፡ እንመሰግንበት፡ ዘንድ፡ ነውን፡ ወይስ፡ ስለ፡ መድኃኒታችን፡ ማክበርና፡ ስለ፡ ባልን ጀራችን፡ ጥቅም፡ ብለን፡ ነው።

አንድ፡ ቀን፡ በአሕዛብ፡ መሀከል፡ ወንጌል፡ ለማስፋት፡ በተሰበሰበ፡ በ፡ ገንዘብ፡ ውስጥ፡ በወረቀት፡ ተጠቅልለው፡ ሁለት፡ ቀለበቶች፡ ባገኙ፡ ለዚያ፡ በጎ፡ ልጅ፡ አስታወስሁት። ይህንንም፡ የወርቅ፡ ቀለበት፡ የሰጠ፡ አልታወቀም፡ የሆነ፡ ሁኖ፡ ግን፡ ክቡር፡ መታሰብያ፡ መሆኑ፡ አይቀርም። ያ፡ ወርቅ፡ በስውር፡ ተሰጠ፡ ስለዚህ፡ በስውር፡ ስለ፡ ክርስቶስ፡ ብሎ፡ የተሰጠ፡ ስጦታ፡ በጊዜው፡ በሰው፡ ፊት፡ የሚያስደንቅ፡ ሁኖ፡ እንዲበራ፡ እርግጥ፡ ነው።

ስለ፡ መድኃኒቱ፡ ብለህ፡ የምትሰጠው፡ ስጥዎታ፡ ክቡር፡ በሚሆን ብህ፡ መጠን፡ የስውር፡ ስጦታህ፡ ላንተ፡ እንደሆነ፡ ለሌሎች፡ በተሰውረበት፡ ልክ፡ መድኃኒትህ፡ ይከበርበታል፡ ይመሰገንበታል። በዚህ፡ ስራህና፡ ስጦታህ፡ ይዘህ፡ በስውር፡ ብትቆይ፡ በስውር፡ ያየ፡ አባትህ፡ በግልጽ፡ ይሰጥሃል። እንዲህ፡ ብታደርግ፡ ከዚች፡ ምድር፡ እንኳ፡ ስራህና፡ ስጦታህ፡ ከባድ፡ ሁኖ፡ ይገኛል። ከሕይወትህ፡ በረከትና፡ ኃይል፡ ወደ፡ ሌሎች፡ ይወጣል። ወደ፡ ሰማያዊ፡ አባታችን፡ ቤት፡ ከደረሰህ፡ በኋላ፡ ድካምህ፡ ሁሉ፡ በክርስቶስ፡ ስለ፡ ሆነ፡ ጸጋ፡ ይሰጥሃል። ራስህን፡ እየካድህ፡ መድኃኒታችን፡ የሚመሰገንበትና፡ የሚከብርበትን፡ እየሰራህ፡ መልካም፡ መልእክት፡ ባንተ፡ ቢፈጸም፡ በውነት፡ ላንተ፡ ሰማያዊ፡ ተድላና፡ ደስታ፡ ይቆይሃል።

Joh. Lindgren

የ አ በ ባ ፡ ስ ብ ከ ት ።

የምንኖርበት፡ ከተማ፡ አዲስ፡ አበባ፡ ይባላል። ይህ፡ ስፍራ፡ ለአጼ፡ ምንጊዜ፡ ደስ፡ የሚያሰኛቸው፡ ስለሆነ፡ የኢትዮጵያ፡ አገር፡ ራስ፡ ከተማ፡ ላትሆን፡ የመሰረትዋት፡ አዲስ፡ አበባ፡ የሚባል፡ ስም፡ አወጡላት፡ ስለዚህ፡ በአዲስ፡ አበባ፡ የምንኖር፡ ሁላችን፡ ያበቦችን፡ ስብከት፡ መስማት፡ ይገባናል።

መድኃኒታችን፣ እንኳ፣ አበቦችን፣ አይተን፣ ከነርሳቸው፣ እንግር፣
ዘንድ፣ ይመክረናል። አንድ፣ ቁስ፣ ስለ፣ አንድ፣ የአበባ፣ ተክል፣ እን
ዲህ፣ ብሎ፣ ተናገረ፤ አንድ፣ ቀን፣ በምጽፍበት፣ ስፍራ፣ ተቀምጧል፤ ሳ
ለሁ፣ ምሽቱ፣ አንድ፣ የአበባ፣ ተክል፣ ይዛ፣ ወደኔ፣ መጣችና፣ ወደ፣ መ
ጻፊያዬ፣ ላይ፣ አስቀመጠችው። ነገር፣ ግን፣ ይህ፣ ተክል፣ ለኔ፣ የጠወ
ለገና፣ መጥፎ፣ ሁኖ፣ ታየኝ፣ ስለዚህ፣ ደስ፣ አይለኝምና፣ ወዳያ፣ ው
ስጅ፣ አልጓትና፣ ወስደችልኝ። እኔም፣ እንደገና፣ ይመለሳል፣ ብዬ፣ አ
ላመንሁም፣ ነበር። ነገር፣ ግን፣ ከጥቂት፣ ወር፣ በኋላ፣ እንደገና፣ ወደም
ጽፍበት፣ ስፍራ፣ ያሚረና፣ መልካም፣ አበባ፣ ያለው፣ ደስ፣ የሚያስኝ፣
ተክል፣ ቆይቶኝ፣ አገኘሁ። አበቦቹ፣ በትህትና፣ ለመጸለይ፣ ጎምበስ፣
እያሉ፣ የሚሰግዱ፣ መስለው፣ ታዩኝ፣ ደስ፣ የሚያስኝ፣ ሽቱ፣ ቤ
ቴን፣ መልቶት፣ በገኘው፣ ይህ፣ አበባ፣ ከወዴት፣ መጣ፣ ብዬ፣ ብጠይ
ቅ፣ ምሽቱ፣ እንዲህ፣ ብላ፣ መለሰችልኝ፤ የናቅኸው፣ የአበባ፣ ተክል፣
ነው፣ ዛሬ፣ ግን፣ ሊበቀልህ፣ ወደ፣ አንተ፣ ሙጣ፣ በውነት፣ ደግሞ፣ ተ
በቀለብኝ። እኔ፣ የናቅሁት፣ አበባ፣ ተክል፣ በረጅም፣ ጊዜ፣ በሽታውና፣
በማልካምነቱ፣ በማማሩ፣ ደስ፣ የሚያስኝ፣ ነበር። በብርድ፣ ጊዜ፣ እንኳ፣
ሳያርፍ፣ ያብብ፣ ነበረ። ይህ፣ ደግሞ፣ በጣም፣ ያበባ፣ ስለ፣ ሆነ፣ እንዳይ
ሞት፣ እፈራለሁ። እኔ፣ የናቅሁትም፣ አበባ፣ ከፍ፣ ከፍ፣ እያለ፣ ክቡር፣
ሁኖ፣ ታየኝ፣ የተዋረደው፣ እንኳ፣ እንዳይናቅ፣ ለኔ፣ እንደ፣ ስብከት፣
ሆነልኝ። መስበክ፣ የተቻላት፣ አበባ፣ ታሪክ፣ ይህ፣ ነው።

ይህ፣ ስብከት፣ እንዴት፣ ነበረ፣ አምላክ፣ ለሰው፣ ሁሉ፣ በገድ፣ መ
ንገድ፣ ወይስ፣ በገድ፣ አገባብ፣ አይሰብክም፣ ነገር፣ ግን፣ ለሁላችን፣ ለ
ያንዳንዳችን፣ የሚገባንን፣ ያስተምረናል፣ እንጂ። ፍቅር፣ እንዴት፣ አ
አድርጎ፣ እንደሚበቅል፣ ያሳየናል። በሚያስቀይም፣ ቃል፣ ፈንታ፣ በጎ
ነት፣ መመለስ፣ ይህ፣ የፍቅር፣ ባህርይ፣ ነው። የበጎነት፣ አበቃቀል፣ እ
ንደ፣ ሰንደል፣ ዛፍ፣ ለሚቆርጠው፣ መአዛው፣ ይሸታል። አጥልቆ፣ በ
መቄረጡ፣ መጠን፣ የሚሰማማና፣ ደስ፣ የሚያሳኝ፣ ሽታ፣ ይወጣል። መ
ድኃኒታችን፣ ሊያስተምረን፣ የሚያወድ፣ በቃላችንና፣ በኑሮዋችን፣ ሁሉ፣
ለሰው፣ በንደዚህ፣ ያለ፣ በቀል፣ እንድንበቅል፣ ነው። ትምህርቱን፣ ለመ
ማርና፣ ለመከተል፣ እንወዳለንን።

የተከተከተ፣ ዛፍ፣ ያድጋል፣ የምታጠጣው፣ ተክል፣ ያብባል። በ
ርሻ፣ ላይ፣ የተዘራ፣ ዘር፣ ዝናብ፣ ካልዘነበበት፣ አይበቅልም። ዳሩ፣ ግን፣

በደረቅ፣ ምድር፣ ተዘርቶ፣ ሙቶ፣ የመሰለ፣ እህል፣ ዝናብ፣ በዘነበበት፣
ጊዜ፣ ሕይወት፣ ያገኛል፣ ፍሬም፣ ያፈራል። ፀሓይ፣ ባይኖር፣ አይለመል
ምም፣ ነበር፣ ሕይወት፣ በምድር፣ ላይ፣ ባላገኝም፣ ነበር። ፀሓይ፣ ግን፣
ከዚች፣ ምውት፣ የመሰለች፣ ምድራችን፣ ሕይወትና፣ ልምላሜ፣ ፍሬና፣
እህል፣ ያወጣል። እንዴህ፣ በሰው፣ ልብ፣ በእግዚአብሔር፣ የተዘረው፣
ጥሩ፣ ዘር፣ ትልቅ፣ ፍሬ፣ እስኪያፈራ፣ ድረስ፣ እኛ፣ በፍቅር፣ ሙቀታችን፣ ል
ናወጣው፣ ይገባናል። ወደ፣ ሰው፣ ልብ፣ በአምላክ፣ የተዘረው፣ መል
ካም፣ ዘር፣ የሞተና፣ የጠፋ፣ ቢመስል፣ እንኳን፣ በፍቅራችን፣ ፍሬ፣ ለ
ማፍራትና፣ ለማበብ፣ ይቻላል። ፍቅር፣ ያለው፣ ልብ፣ ሌሎችን፣ በፍቅ
ር፣ ሊያነቃ፣ ንጽሕና፣ ያለው፣ ሰው፣ በልንጀሮችን፣ ወደ፣ ንጽሕና፣ ት
ምህርት፣ ሊመራ፣ ይችላል። ከሌሎች፣ ፍቅር፣ ያጡና፣ ያላገኙ፣ ስለ፣
ሆኑ፣ ወደ፣ መልካም፣ ኑሮ፣ ወደ፣ መንፈሳዊ፣ ማበብና፣ ደስታ፣ የማይ
ደርሱ፣ ብዛች፣ ሰዎች፣ በመካከላችን፣ ይገኛሉ።

በብርድ፣ የተገቡዱ፣ አበቦች፣ የሚመስሉ፣ ፍቅር፣ ወደ፣ ሌለበት፣
ቤት፣ የሚያድጉ፣ ብዙ፣ ልጆች፣ አሉ። በዚህ፣ ምክንያት፣ መንፈሳዊ፣
ኑሮዋቸውና፣ መንፈሳዊ፣ ሕይወታቸው፣ ፀሓይና፣ ዝናብ፣ እንደሚያ
ጡ፣ ተክሎች፣ ሁነው፣ ይቀራሉ። ያበት፣ እጅ፣ ሳይመራቸውና፣ የናት፣
ፍቅር፣ ሳይጠነቀቅላቸው፣ የሚያድጉ፣ ቀጥር፣ የሌላቸው፣ ልጆች፣
አሉ። በልባቸው፣ ውስጥ፣ የመንፈሳዊ፣ ስጦታ፣ እያላቸው፣ የሚያነቃ
ና፣ የሚያሳድግ፣ ስለ፣ ሌላቸው፣ ወደ፣ እውነተኛ፣ እውቀትና፣ መልካ
ምነት፣ ሳይደርሱ፣ ይቀራሉ። ስለዚህ፣ በታላቆች፣ ሰዎች፣ መሀከል፣ ሳ
ይቀር፣ እንኳ፣ የውስጥ፣ ሰውነታቸው፣ የሚያንስና፣ የሚደክም፣ እንደ፣
ታናናሾች፣ ልጆች፣ የሚመስሉ፣ ይገኛሉ። እንዴዚህ፣ ያሉት፣ ታላቆች፣
ቢሆኑ፣ ወይስ፣ ታናሾች፣ እንደገና፣ በመልካም፣ መሬት፣ ላይ፣ የፍቅ
ር፣ ሙቀትና፣ ብርሃን፣ ሊቀበሉ፣ ያስፈልጋቸዋል፣ ምናልባት፣ ልባቸ
ው፣ የሚናፍቀውን፣ ያገኙ፣ እንደ፣ ሆኑ፣ ደጎች፣ ጻድቆች፣ ጠቢቦች፣
ይሆናሉ። የተዋረዱ፣ እንኳ፣ ቢሆኑ፣ በፍቅር፣ ከፍ፣ ሊሉ፣ ይችላሉ።

ታላቅ፣ ስጦታና፣ እውቀት፣ የተሰጣቸው፣ ወደ፣ በጎነትና፣ ወደ፣
ጽድቅ፣ ለማበብና፣ ማፍራት፣ የማይደርሱ፣ ስለ፣ ምንድር፣ ነው፣ የቀሩ
በት፣ ምክንያት፣ ምናልባት፣ ብዙ፣ ይሆናል፣ ዳሩ፣ ግን፣ በፍቅር፣ ሙ
ቀት፣ ስላላደጉና፣ የመንፈሳዊ፣ ዝናብ፣ ስላልተቀበሉ፣ አምላክ፣ ወደመ
ደባላቸው፣ ሳይደርሱ፣ የሚያስቀራቸው፣ ምክንያት፣ እርሱ፣ የበለጠ፣

ነው። የፀሐይ፡ ብርሃን፡ የፍቅር፡ ሙቀት፡ ያላገኙ፡ ነፍሳት፡ ኑርዋቸው፡ የሚያስለቅስና፡ የሚያሳዝን፡ ነው። ወደ፡ መንፈሳዊ፡ ኃይል፡ ሳይደርሱ፡ ይቀራሉ። እንደዚህ፡ ላሉ፡ ሰዎች፡ ልናደርግላቸው፡ የሚገባንን፡ አውቀን፡ ዕዳችንን፡ ለመክፈል፡ እንወዳለንን፡ መጋደላችን፡ በሰው፡ ውስጥ፡ ያለውን፡ በጎነት፡ ብቻ፡ በማጽናት፡ አይደለም፡ ይልቁንም፡ በውስጣቸው፡ ያለውን፡ ክፋት፡ በማውጣት፡ እንጅ። ሰው፡ ሁሉ፡ እያንዳንዱ፡ ከአምላክ፡ ጋራ፡ የተዛመደ፡ ነው። ቅዱስ፡ ጳውሎስ፡ እኛ፡ የእግዚአብሔር፡ ወገኖች፡ ነን፡ ይላል። ይህ፡ አምላክ፡ በሰው፡ ልብ፡ የዘራው፡ ዘር፡ በፍቅራችንና፡ በትምህርታችን፡ ይበቀላል፡ ፍሬም፡ ያፈራል።

ፍሬድሪክ፡ ሰባተኛ፡ የዳንማርክ፡ ንጉሥ፡ አንዱን፡ ከተማውን፡ በጎበኘ፡ ጊዜ፡ እንቡን፡ ካይኖቹ፡ እስኪያፈስ፡ ድረስ፡ የከተማው፡ ቁስ፡ ሰበከለት። ከዚህ፡ በኋላ፡ ያ፡ ንጉሥ፡ ጻድቅ፡ አልነበረምና፡ ስለምንድር፡ ነው፡ እንዲህ፡ አድርገህ፡ ለንጉሡ፡ የተናገርህ፡ ብለው፡ ሰዎች፡ ያነን፡ ቁስ፡ ነቀፉት። ለዚህ፡ ተግሣጽ፡ ያ፡ ቁስ፡ እንዲህ፡ ብሎ፡ መለሰላቸው፡ በንጉሥ፡ ፍሬድሪክ፡ ልብ፡ በኛም፡ ልብ፡ ቢሆን፡ ከእግዚአብሔር፡ ጋራ፡ የተዛመደ፡ ንጉሥና፡ ከሰይጣን፡ የተዛመደ፡ ክፉ፡ ባርያ፡ ይገኛል። በሰው፡ ሁሉ፡ ሁለት፡ ዓይነት፡ ባህሪ፡ ያድርባቸዋል። እኔ፡ ከእግዚአብሔር፡ ጋራ፡ ለተዛመደው፡ ለንጉሡ፡ ተናገርህ፡ እንጂ፡ ለክፉው፡ ለኃጢአት፡ ባርያ፡ ለሆነው፡ አልተናገርሁም። ንጉሡን፡ ብትጠራው፡ ንጉሡ፡ ይመጣል። ክፉውን፡ ኃጢአተኛ፡ ብትጠራው፡ እርሱ፡ ደግሞ፡ ይመጣል።

እኛ፡ በሰው፡ ልብ፡ ያለውን፡ መልካሙን፡ ልናወጣው፡ ይገባናል፡ እንጅ፡ ክፉውን፡ የማያስጠቅመውን፡ አይደለም። ይህን፡ በሰው፡ ልብ፡ ያለ፡ መልካሙን፡ ንጉሥ፡ ተጋድለን፡ ለማውጣት፡ ለኛ፡ ለክርስቲያኖች፡ ሁሉ፡ ይገባናል። ይህ፡ ንጉሥ፡ ከዙፋኑ፡ የተዋረደና፡ ዘውዱ፡ የጠፋበት፡ ነውና፡ ይህን፡ የጠፋበትን፡ እንደገና፡ ለማግኘት፡ የፊተኛው፡ ስራ፡ የውስጣዊ፡ ኑሮንና፡ አካሄድን፡ ሁነታንም፡ ማንቃት፡ ነው።

ክፎች፡ በተሰበሰቡበት፡ ስፍራ፡ አንድ፡ ጻድቅ፡ ያለ፡ እንደሆነ፡ ያፍራሉና፡ ክፋታቸውን፡ ሁሉ፡ ይሰውራሉ፡ ስለዚህ፡ ባንድ፡ ጻድቅ፡ ውስጥ፡ ያለ፡ ኃይል፡ በስፍራው፡ ሁሉ፡ እንዲያሸንፍ፡ የታወቀ፡ ነው። በመካከላችን፡ ያሉ፡ ሰዎች፡ የኛን፡ በጎ፡ አካሄድና፡ የጽድቅ፡ ስራ፡ ያዩ፡

እንደሆነ፡ በውስጣቸው፡ ባለው፡ ሓፍረትና፡ ኃጢአት፡ ይገሠጹና፡ ወደ፡ ጽድቅ፡ ናፍቆት፡ ለመንቃት፡ ይጀምራሉ። በቃለ፡ እግዚአብሔርን፡ እየተመገቡ፡ በጸሎት፡ ካምላክ፡ ጋራ፡ እየተገናኙ፡ ሰማያዊ፡ ኃይል፡ የተቀበሉ፡ እውነተኛ፡ ክርስቲያን፡ ምንም፡ እንኳ፡ ለርሱ፡ ባይታወቀው፡ በሄደበትና፡ በገባበት፡ ስፍራ፡ ሁሉ፡ ከርሱ፡ የሚወጣ፡ መንፈሳዊ፡ ኃይል፡ በሰዎች፡ ሁሉ፡ ላይ፡ ይገዛል። እኛ፡ ሁላችን፡ ሰውን፡ ሁሉ፡ ወደ፡ ቅድስና፡ እንጠራ፡ ዘንድ፡ የእግዚአብሔር፡ ፈቃድ፡ ነው። የክርስቲያን፡ ስም፡ የተቀበልን፡ ከሆንን፡ የክርስቲያን፡ ስራ፡ መስራት፡ ይገባናል።

በኋላቸው፡ ሲናገሩና፡ ሲሰሩ፡ ክፉ፡ ምሳሌ፡ እየሰጡ፡ ወደ፡ ሰው፡ ልብ፡ ውስጥ፡ ያላቸውን፡ አውሬ፡ የሚመግቡና፡ የሚያበረቱ፡ ብዙ፡ ሰዎች፡ አሉ። በውስጣቸው፡ ያለ፡ ክፉ፡ አውሬ፡ የበረታ፡ እንደሆንን፡ በውስጣችን፡ ያለውን፡ በጎ፡ ነገር፡ ያጠፋዋል። ይህ፡ ከእግዚአብሔር፡ የተሰጠን፡ በጎነት፡ በመበርታቱ፡ ልክ፡ ያነ፡ ክፉውን፡ እያሸነፈው፡ ይሄል። እንግዲህ፡ በእግዚአብሔር፡ ቃልና፡ በተቀደሰ፡ አካሄድ፡ ያነን፡ በውስጣቸው፡ ያለውን፡ በጎነት፡ ለማየት፡ ለማበርታትና፡ ለማንቃት፡ እንጋደል።

ይህን፡ ከእግዚአብሔር፡ ዘንድ፡ የበጎ፡ ዝምድናን፡ ያላቸው፡ ሰዎች፡ በኃጢአታቸው፡ ምክንያት፡ ይህ፡ ዝምድና፡ ሊጠፋባቸው፡ የቀረበ፡ ብዙ፡ ሰዎች፡ አሉ። አምላክ የሰጣቸው፡ መንፈሳዊ፡ ሕይወት፡ ሊሞትባቸው፡ ቀርቦአል። በደረቅ፡ መሬት፡ ተዘርቶ፡ ደርቆ፡ የነበረውን፡ ፀሐይና፡ ዝናም፡ እንደሚያበቅለው፡ እንዲሁም፡ እኛ፡ በመንፈሳዊ፡ ማንቃትና፡ በመንፈሳዊ፡ ትምህርት፡ በሰው፡ ልብ፡ ተዘርቶ፡ የነበረውን፡ ዘር፡ እርሱም፡ የእግዚአብሔር፡ ቃል፡ እንዲያብብና፡ እንዲያፈራ፡ ለማድረግ፡ አናርፍ።

አንድ፡ ክፉ፡ ደፋር፡ ልጓም፡ የሌለው፡ ልጅ፡ ወደ፡ አንድ፡ የርመን፡ ቁስ፡ ለትምህርት፡ ይመላለስ፡ ነበር። ይኸውም ቁስ፡ ያነን፡ ወደ፡ ንስሐ፡ የማይመለስ፡ ክፉ፡ ልጅ፡ አምርሮ፡ ይገሥጸው፡ ነበረ። ያም፡ ልጅ፡ ትምህርቱን፡ ጨርሶ፡ ሊሰናበት፡ ሲል፡ ቁስ፡ ደንግጦ፡ እያለቀሰ፡ እንቡን፡ አፈሰሰለት፡ እንዲህም፡ አለው፡ ልጄ፡ ሆይ፡ አንተ፡ ወደ፡ መከራና፡ ወደ፡ ጥፋት፡ ሳትደርስ፡ አትቀርም፡ ብዬ፡ እፈራለሁ። አንተ፡ የተወደድህ፡ የምትደነግጥ፡ ልጅ፡ ይህ፡ መከራ፡ በደረሰብህ፡ ጊዜ፡

ከብዙ ዘመን ጀምሮ የሚቆይህና የሚጠብቅህ መድኃኒት፤ እንዳለህ፤ አስታወስ። ያም፤ ልጅ፤ ሳይታይ፤ የጠፋ፤ መስሎ፤ ብዙ ዘመን ኖረ። እንደ፤ ቀን፤ በሰንበት፤ ቁሱ፤ ወደሚሰብክበት፤ ስፍራ፤ ስወጣ፤ እንደ፤ ጉበዝ፤ መርከበኛ፤ መጣና፤ እጁን፤ ይዞ፤ ተሳለመው። አባቱ፤ ሆይ፤ ታውቀኛለህን፤ ዕድሜና፤ መድኃኒት፤ ስላገኝሁ፤ አመሰግንሃለሁ። በዚያ በቤተ ክርስቲያን፤ የተሰበሰቡት፤ ሲዘምሩ፤ ሳሉ፤ ወደ ብዙ መከራና ፈተና፤ እንዴት፤ እንደ፤ ወደቀና፤ እንደ፤ ዳነ፤ መርከብም፤ ተሰብሮ፤ ከሞትም፤ ጋራ፤ ታግሎ፤ እንዴት፤ እንደ፤ ወጣ፤ ነገሩን፤ ባጭሩ፤ ተናገረ። በባሕር፤ ላይ፤ ብዙ፤ መከራ፤ በገኘው፤ ጊዜ፤ ያነን፤ በልጅነቱ፤ ያ፤ ቁስ፤ ያለውን፤ ሁሉ፤ አሰባ። ከዚያ ቀን ጀምሮ፤ በጸሎትና፤ በመልካም፤ አካሄድ፤ ተጸምዶ፤ መልካም፤ ምእመን፤ ሁኖ ኖረ። መድኃኒት፤ እንዳለኝ፤ ብዙ፤ አድርጌ፤ አምናለሁ፤ ደግሞም፤ አጅግ፤ ደስ፤ ይለኛል። አለ።

ያነን፤ ልጅ፤ ወደ መልካም መንገድ፤ የመራው ምንድር ነው፤ ያ፤ ቁስ፤ በፍቅር፤ የተናገረው፤ ቃል፤ አይደለምን፤ ይህ፤ ተክል፤ መጥፎ፤ ሁኖ ምንም፤ ብዙ፤ ጊዜ፤ ቢኖር፤ ይህ፤ ቁስ፤ የተናገረው፤ የፍቅር ቃል፤ እንደ፤ ፀሐይ፤ ጮራ፤ ሁኖ ሊያበብ ደረሰ። ነፍስ፤ የሌለው፤ ደንጊያ፤ እንኳ፤ ድምጽ፤ ሊያሰማ ይችላል። እንዲህ፤ ያለ፤ ጥሩ ድምጽ፤ የሚያሰሙና፤ የሚሰጡ ደንጎች፤ በብዙች፤ በኢትዮጵያ፤ ቤተ ክርስቲያኖች፤ ይገኛሉ። እነዚያም፤ ድምጽ፤ ያላቸው፤ ደንጎች፤ ወደ ቅዳሴና፤ ወደ ስብከት፤ ሕዝቡን፤ ይጠራሉ። በምድር፤ ሲኖሩ፤ እንደ ማይጠቅሙና፤ ዋጋ፤ እንደ፤ ሌላቸው፤ እንደ፤ ማይረቡ፤ ይመስላሉ። ነገር፤ ግን፤ ከምድር፤ ተለይተው፤ ተሰቅለው፤ በሌላ፤ ደንጊያ፤ በተመቱ፤ ጊዜ፤ ጥሩ ደስ፤ የሚያሰኝ፤ ድምጽ፤ ሰጥተው፤ ሕዝቡን፤ ወደ ቤተ እግዚአብሔር ሊጠሩ ይችላሉ።

የሰውም፤ ልብ፤ እንዲህ ነው። አምላክ፤ ሰማያዊ፤ ድምጽ፤ የሚያሰማበት፤ በያንዳንዱ ሰው፤ ልብ፤ ውስጥ፤ እዝነ ሕሊና፤ አግብቶላቸዋል። ይህም፤ የሰማይ፤ ድምጽ፤ ለብዙ ሰዎች ዝም፤ ያለ፤ ይመስላቸዋል። እንጅ፤ እርሱ፤ ከመጮኹ፤ ዝም፤ አይልም፤ ቸል፤ አይልም። ይህንን ድምጽ፤ የማይሰሙበት ምክንያት፤ ምንድር ነው፤ ምን ይሆን፤ ከምድር ላይ፤ የሚያሥነሳቸው፤ የእምነት፤ መሳሪያ፤ ስለ አነሳቸውና፤ ስለጠፋባቸው፤ ወደ መሬት፤ ወድቀው፤ ተምድር ጋራ ተ

ዋሐዱ እንዲህ፤ ብለውም፤ የቆዩ፤ እንደሆነ፤ ጥቂት፤ በጥቂት፤ እያለ፤ የኃጢአት፤ አፈር፤ በላያቸው፤ ይደፈንባቸዋል። ወደዚያም፤ ከደረሱ፤ በኋላ፤ የምድራዊ ነገር፤ ብቻ፤ ለማገኘት፤ ይፈልጋሉ። እንጂ፤ ለዘላለም፤ የሚኖረውን፤ የእግዚአብሔርን፤ መንግሥትና፤ ሀብት፤ ደስታና፤ ስጦታ፤ ለማገኘት፤ ቸል፤ ይላሉ።

ሰዎች፤ ከአምላክ ርቀው፤ ቢቀሩ፤ ትዕግሥትና፤ ምሕረት፤ ደስታም፤ ያጡ፤ ተበላጮችና፤ በጥቂት፤ የሚቆጡ ይሆናሉ። ባልንጀሮቻቸውን፤ የሚጠሉ ይሆናሉ። ልባቸው፤ መራራ፤ መልቶበታልና፤ ቤተ ሰዎቻቸው፤ ሳይቀሩ፤ በንግግራቸው፤ ጠባያቸው፤ ሁሉ፤ የተባላሸ፤ ነው። እኛም፤ አንዳንድ ጊዜ፤ እንቁጣባቸውና፤ ከነርሳቸው፤ እንርቃለን። እንደገና፤ ደስ፤ የሚያሰኙ ደጎች፤ ሊሆኑ መቻላቸውን፤ ተጠራጥረን፤ በቸልታ፤ እናያቸዋለን። ይህ፤ ቸልታ፤ አምላክን፤ ደስ፤ የሚያሰኝ አይደለም። አምላክስ፤ ክፍች ሰዎች እንኳ፤ ሳይቀሩ ሁሉ፤ ሊድኑና፤ ወደ እውቀት፤ መዳን፤ ሊደርሱ ይወዳል። አምላክስ፤ በተስፋ አድርጎ ያያቸዋል፤ እኛ ግን ብዙ ጊዜ እንደ፤ ጥፎች አድርገን እንመለከታቸዋለን። ጥፎችን ለማዳን፤ የአምላክ ኃይል ታላቅ ነው። እኛ፤ ከማናውቀው መንገድ፤ ወደ መዳን ሊስባቸው ይችላል። ነገር ግን፤ የአምላክ ተስፋ ይፈጸም፤ ዘንድ፤ ከኛ የሚፈልገው እኛ ባልንጀሮቻችን ወደ መንግሥተ ሰማይ እንዲ ሰበሰቡ ብለን፤ በፍቅርና በትዕግሥት በምሕረትም፤ በሰዎች መካከል እንመላለስ፤ ዘንድ፤ ነው። የሱስ መድኃኒታችን በመወደዱ ወደ ሁላችን ልብ ፍቅሩ ሊያስገባልን፤ የጸናውን ልባችንን ሊያላላው፤ የበረደውንም ልብ ሊያሞቀው ይችላል። አንተም ለተሳሳተው ባልንጀራህ ልትደነግጥለት ይገባሃል።

እንዲህ፤ የመድኃኒታችን ፍቅር፤ ክፉውን ሁሉ፤ ከልባችን መካከል ያሸንፋ፤ የተጠሰነም፤ ጸጋ በልባችን እየበረታና እየበዛ ይሂድ። የክርስቶስ ፍቅር፤ በልባችን በቤታችን በገራችን ባለም ሁሉ ድል ይንሣ።

J. Lindgren.

ትንሽ፤ የሚባል፤ ኃጢአት።

በእግዚአብሔር ፊት፤ ክፉት ሁሉ ኃጢአት ነው፤ ስለ ሁሉ